



केवल सरकारी प्रयोग हेतु

# सामाजार्थिक समीक्षा कुमाऊँ मण्डल वर्ष 2012



कार्यालय उप निदेशक, अर्थ एवं संख्या,  
कुमाऊँ मण्डल, हल्द्वानी (नैनीताल) उत्तराखण्ड।

फोन नं०— 05946—222465

ई-मेल:— [ddecostat@gmail.com](mailto:ddecostat@gmail.com)

[dd1\\_stat@yahoo.co.in](mailto:dd1_stat@yahoo.co.in)

## अध्याय – 1

### मण्डल का ऐतिहासिक परिचय/भौगोलिक स्थिति

प्राकृतिक सौन्दर्य, सुरम्य घाटियों तथा धार्मिक व पौराणिक स्थलों से सुशोभित कुमायूँ मण्डल उत्तराखण्ड प्रदेश की उत्तरी सीमा में स्थित है। उत्तर में तिब्बत, पूर्व में नेपाल की सीमायें, पश्चिम में चमोली, पौड़ी गढ़वाल तथा बिजनौर जनपद की सीमायें तथा दक्षिण में जनपद मुरादाबाद, रामपुर, बरेली तथा पीलीभीत की सीमायें हैं। भौगोलिक दृष्टि से मण्डल 28'7° से 30° उत्तरी अक्षांश तथा 78'7°से 81'1° पूर्वी देशान्तर के बीच स्थित है। कुमायूँ मण्डल का कुल भौगोलिक क्षेत्रफल 21034 वर्ग किमी<sup>0</sup> है, जो उत्तराखण्ड के कुल क्षेत्रफल का 39.33 प्रतिशत है।

कुमाऊँ मण्डल के अन्तर्गत कुल 6 जनपद हैं। नैनीताल, ऊधमसिंह नगर, पिथौरागढ़ अल्मोड़ा, बागेश्वर तथा चम्पावत। जनपद अल्मोड़ा, बागेश्वर तथा पिथौरागढ़ का सम्पूर्ण क्षेत्र पर्वतीय है। जनपद चम्पावत के तीन विकास खण्ड पर्वतीय तथा विकास खण्ड चम्पावत का कुछ क्षेत्र मैदानी है। जनपद नैनीताल में 6 विकास खण्ड पर्वतीय क्षेत्र तथा 2 विकास खण्ड हल्द्वानी तथा रामनगर भावर क्षेत्र में आते हैं। ऊधमसिंहनगर का सम्पूर्ण भाग मैदानी क्षेत्र है।

मैदानी भाग भावर व तराई क्षेत्र में विभाजित है। पर्वतीय क्षेत्र के बाद तुरन्त ही एक पट्टी ऐसी पाई जाती है जहाँ पर्वतों के नीचे उतरने वाली नदियों ने बहुत दूर तक छोटे-बड़े शिलाखण्ड लाकर एकत्र कर दिये हैं। इस क्षेत्र में अधिक वन पाये जाते हैं। यहाँ भूमिगत जल का अभाव है। लगभग 50-60 मीटर गहराई तक भी जल प्रायः नहीं मिल पाता है। इस क्षेत्र में मुख्य रूप से विकास खण्ड हल्द्वानी, कोटाबाग तथा रामनगर आते हैं। भावर क्षेत्र के दक्षिण में तराई क्षेत्र है। जहाँ भूमिगत जल प्रायः 10 मीटर की गहराई तक उपलब्ध हो जाता है। यह भाग उत्तर प्रदेश के रुहेलखण्ड तथा मुरादाबाद मण्डलों के मैदानी क्षेत्र से लगा है।


तराई क्षेत्र पूर्व में विकास खण्ड खटीमा से लेकर पश्चिम में विकास खण्ड जसपुर तक फैला है। इनमें ऊधमसिंहनगर के समस्त सात विकास खण्ड सम्मिलित हैं। यह भाग सामान्य उतार-चढ़ाव के साथ दक्षिण पूर्व की ओर ढला हुआ है, जो उत्तम प्रकार की दोमट मिट्टी से भरपूर है। इस क्षेत्र में किसी प्रकार की चट्टानें या कंकरीली भूमि

नहीं पायी जाती है। मण्डल के पर्वतीय क्षेत्र में ऊँची पर्वत श्रेणियाँ तथा घाटियाँ हैं। पर्वत श्रेणियों की अधिकतम ऊँचाई 26 हजार फुट तक है। इस क्षेत्र में समतल भूमि बहुत कम है, जिसके कारण आवागमन में विशेष रूप से कठिनाई आती है। पर्वतीय क्षेत्र में भूमिगत जल प्रायः नगण्य है। इसके अतिरिक्त कृषि के लिये बहुत कम भूमि उपलब्ध है। यह क्षेत्र वनों से आच्छादित है। केवल जनपद नैनीताल का भावर क्षेत्र तथा ऊधमसिंह नगर विकास की अग्रिम पंक्ति में है।



**नैनीताल** :- अन्तराष्ट्रीय ख्याति प्राप्त पर्यटन स्थल नैनीताल जनपद में छोटे-बड़े अनेक ताल है, किन्तु सर्वाधिक प्रसिद्धि नैनीताल नगर में स्थित नैनीताल सरोवर ने प्राप्त की है। नीलमणी के नयनाभिराम इसी ताल की सजग प्रहरियों के समान घिरे हुए सात पर्वतों से बनी


रमणिक घाटी में बसा है। नैनीताल नगर का यह ताल कब और कैसे अस्तित्व में आया, इसकी कोई प्रमाणिक जानकारी उपलब्ध नहीं हैं। स्कन्द पुराण के अनुसार किसी समय अत्रि, पुलस्य और पुलक नामक तीन ऋषि इस स्थान पर तपस्या किया करते थे। उन्होंने ही योगबल से इस सरोवर और स्थान का नाम त्रिशेखर रखा, परन्तु यह नाम न जाने कब लुप्त हो गया और कहा जाने लगा "नैनीताल"। नैनीताल शहर 1841 में बसने लगा। इसके पहले यहाँ जंगल था। केवल नैना देवी के मन्दिर में मेला लगता था। सन् 1841 में शराब फैक्ट्री के साहब मिस्टर बैरन ने इसे देखा। उससे पहले कुमाऊँ के दूसरे कमिश्नर मिस्टर ट्रेल ने भी देखा था। बैरन साहब ने "हिम्मला" नामक पुस्तक में लिखा है कि वहाँ के थोकदार नरसिंह, नैनीताल को पवित्र देवता की भूमि समझकर अंग्रेजों को नहीं देना चाहते थे, परन्तु उन्होंने नरसिंह को नाव में बैठाकर ताल में डुबाने की धमकी देकर नोटबुक में दस्तखत करा लिये। बाद में थोकदार नरसिंह को पाँच रूपये मासिक वेतन पर नैनीताल का पटवारी बना दिया गया। नैनीताल देश का प्रमुख पर्यटन स्थल है। बारह महीने पर्यटकों की आवाजाही रहती है।



**अल्मोड़ा :-** जनपद अल्मोड़ा प्राचीन शहरों में अपना एक विशेष स्थान रखता है। ब्रिटिश काल में यह जनपद एक विशाल भौगोलिक क्षेत्र में फैला था, जिसके अर्न्तगत वर्तमान में जनपद पिथौरागढ़, चम्पावत एवं बागेश्वर जनपद थे। ब्रिटिश काल में अल्मोड़ा में कुमाऊँ कमिश्नरी का मुख्यालय था। कालान्तर में कुमाऊँ मण्डल की कमिश्नरी, जनपद नैनीताल स्थानान्तरित कर दी गयी। पाँच किमी. लम्बी

पहाड़ी पर बसा अल्मोड़ा नगर चन्द राजाओं के शासन के बाद गोरखाओं के आधिपत्य में रहा। बाद में ब्रिटिश शासन के अधीन हो गया।

अल्मोड़ा अपनी बौद्धिक समृद्धि एवं सांस्कृतिक विरासत के लिए विख्यात है। प्राकृतिक वातावरण, हिमालय दर्शन के आकर्षण से स्वामी विवेकानन्द, महात्मा गॉधी, पंडित नेहरू, लोहिया आदि राष्ट्रीय व्यक्तित्व यहाँ आये थे। पर्वतारोहण, ट्रेकिंग से ग्लेशियरों तक पहुँचने वाले साहसी पर्यटकों के लिए अल्मोड़ा प्रारम्भिक पड़ाव है। ताम्र बर्तनों के पुश्तैनी व्यवसाय में कलस, परात, थाली और वाटर फिल्टर जैसी नवीन दस्तकारी में अल्मोड़ा अपनी पकड़ बनाये हुए है।



**बागेश्वर:-** जनपद बागेश्वर धार्मिक ही नहीं राष्ट्रीय तथा स्वराज आन्दोलन का भी केन्द्र रहा है। सन् 1921 में ब्राह्मण क्लब चामी के बुलावे पर राष्ट्रीय नेता श्री हरगोविन्द पन्त, चिरंजीलाल तथा श्री बद्रीदत्त पाण्डेय बागेश्वर पहुंचे तथा कुली उतार आन्दोलन आरम्भ किया। भक्त मोहन जोशी द्वारा स्थापित स्वराज मन्दिर की नींव डाली। सन् 1933 में देश भक्त मोहन जोशी के नेतृत्व में जबरदस्त

स्वदेशी प्रदर्शनी हुई। बागेश्वर में बागनाथ मन्दिर तथा गरुड़ में बैजनाथ मन्दिर ऐतिहासिक एवं धार्मिक दृष्टि से अति महत्वपूर्ण है। देश-विदेश से लाखों की संख्या में लोग इन मन्दिरों के दर्शन तथा इनका ऐतिहासिक महत्व जानने के लिये आते हैं। बैजनाथ के समीप ही तैलीहाट है। जहाँ कभी कत्यूरी राजाओं की राजधानी हुआ करती थी, वहाँ अभी भी ऐतिहासिक एवं पुरातात्विक महत्व के मन्दिरों का समूह विद्यमान है। बागेश्वर में पावन सरयू एवं गोमती नदी के संगम पर बागनाथ मन्दिर है। बताते हैं कि चन्दवंश के राजा लक्ष्मी चन्द द्वारा 1602 ई0 में पुननिर्माण के पश्चात् भगवान बागनाथ का भव्य मन्दिर बनाया गया। इस मन्दिर में सातवीं शताब्दी से लेकर सोलहवीं शताब्दी तक की मूर्तियाँ हैं। मन्दिर परिसर में ही अन्य देवी-देवताओं के अलग-अलग मन्दिर हैं। मकर संक्रान्ति को यहाँ भव्य मेला लगता है। जो उत्तरायणी नाम से प्रसिद्ध है। इस दिन देश-विदेश के हजारों श्रद्धालु संगम में स्नान कर भगवान बागनाथ के दर्शन करते हैं।

**ऊधमसिंहनगर** :- जनपद ऊधमसिंह नगर का सृजन सितम्बर, 1995 को जनपद नैनीताल के तराई सम्भाग को अलग कर किया गया। इतिहासकारों का मानना है कि सैकड़ों वर्ष पूर्व भगवान रूद्र के किसी भक्त या रूद्र नाम के किसी हिन्दू कबीले के मुखिया द्वारा बसाया गया। रूद्रपुर गाँव आज भौतिक विकास की पगडंडियों से चलकर विशाल रूद्रपुर नगर का स्वरूप ग्रहण कर चुका है। जनपद ऊधमसिंहनगर का मुख्यालय बन जाने से रूद्रपुर का महत्व और बढ़ गया है। काशीपुर का औद्योगिकीकरण बहुत पहले हो चुका है।



हाल के उत्तराखण्ड राज्य के गठन के बाद रूद्रपुर तथा सितारगंज के सिडकुल क्षेत्र में औद्योगिकीकरण से जिला ऊधम सिंह नगर औद्योगिकी विकास के क्षेत्र में अग्रणी जनपद की श्रेणी में आ चुका है।


ब्रिटिश काल में 1861 में नैनीताल जनपद बन जाने के साथ ही 1864-65 में सम्पूर्ण तराई व भावर को "तराई व भावर गवर्नमेन्ट एक्ट" घोषित कर दिया गया, जो

सीधे ब्रिटिश राज्य मुकुट के अधीन हो गया। देश के विभाजन के तुरन्त बाद शरणार्थी समस्या विकराल रूप में उपस्थित हुई। बड़ी संख्या में देश के पश्चिमोत्तर व पूर्वी क्षेत्र से आये शरणार्थियों को तराई के मध्य 35 किमी<sup>0</sup> परिक्षेत्र में 164.2 वर्ग मील भू क्षेत्र पर उप निवेश योजना के अर्न्तगत पुर्नवासित किया गया। व्यक्तिगत आवासियों को क्राउन ग्रांट एक्ट के आधार पर भूमि आवंटित की गई। शरणार्थियों का पहला जत्था दिसम्बर 1948 में पहुँचा।

कश्मीर, पंजाब, केरल, पूर्वी उ०प्र०, गढ़वाल, कुमायूँ, बंगाल, हरियाणा, राजस्थान, नेपाल और तमिलनाडू से लेकर भारत मूल के वर्मा प्रजातियों का समूह तराई में बसा है। विभिन्न पेशों, धर्मों और जाति समूह के लोगों से मिलकर बना है, हमारा देश और उसी का नमूना है तराई। उसी तराई का यह कोलोनाईजेशन क्षेत्र है और उसी का हृदय है, रूद्रपुर। इसीलिए 20–25 वर्ष पूर्व तराई को मिनी "हिन्दुस्तान" उपनाम से सम्बोधित किया था। जनपद ऊधमसिंह नगर कृषि तथा उद्योगों के क्षेत्र में अग्रिम पंक्ति पर है।

**पिथौरागढ़** :- जनपद पिथौरागढ़ हिमालय की गोद में बसा अन्तर्राष्ट्रीय सीमाओं से लगा है। जनपद की उत्तरी तथा पूर्वी सीमायें क्रमशः तिब्बत तथा नेपाल से लगती है।

उत्तरी सीमा पर गगनचुम्बी हिमाच्छादित गिरिमाल एक अभेद्य दीवार सी खड़ी है, जिसमें पंचाचूली और त्रिशूल शिखर अपने प्राकृतिक सौन्दर्य के लिये विख्यात है। पर्वतारोहियों के लिए यह शिखर विशेष आकर्षक रहे हैं। त्रिशूल शिखर के नीचे स्थित मिलम ग्लैशियर शैलानियों को आकर्षित करता है। सुदूर मध्य हिमालय की दुर्गम बर्फीली चोटियों को अपने मस्तक पर धारण किये हुए है।



**चम्पावत :-** जनपद चम्पावत का सृजन सितम्बर, 1997 को जनपद पिथौरागढ़ की तहसील चम्पावत तथा जनपद ऊधमसिंहनगर के विकास खण्ड खटीमा के 35 राजस्व ग्राम ए जनगणना ग्राम वनवसा तथा नगर पालिका परिषद टनकपुर को सम्मिलित कर किया गया है।



जनपद चम्पावत पर्वतों एवं घाटियों का क्षेत्र है। यहाँ पर्वत श्रृंखलायें दक्षिण से उत्तर की ओर कहीं कम तथा कहीं अधिक ऊँचाई लेती है। इन पर्वत मालाओं के मध्य कहीं-कहीं सुन्दर घाटियाँ भी हैं, जिनमें चम्पावत से उत्तर की ओर कहीं कम तथा कहीं अधिक ऊँचाई लेती है।

चम्पावत, खेतीखान, देवीधूरा, मायावती आश्रम, श्यामलाताल आदि घाटियाँ अति सुन्दर एवं आकर्षक है। प्रमुख धार्मिक स्थल पूर्णागिरी जनपद चम्पावत के भूभाग में स्थित है। जनपद के विकास खण्ड चम्पावत में सिक्खों का प्रमुख धार्मिक स्थल रीठा साहिब स्थित है। माँ बाराही मंदिर देवीधूरा में रक्षा बन्धन के दिन होने वाली बगवाल जिसे देखने लाखों लोग आते है, जिला चम्पावत में ही पड़ता है। जिला चम्पावत प्राकृतिक सौन्दर्य का धनी है।

## अध्याय – 2 खनिज सम्पदा

कुमायूँ मण्डल खनिज सम्पदा का परम्परागत इतिहास रहा है। यहाँ के स्थाई निवासी परम्परागत तरीके से अपनी आवश्यकताओं की पूर्ति के लिए लौह, ताँबा, स्वर्ण सीसा तथा चूना पत्थर, मिट्टी आदि का उत्खनन एवं शुद्धिकरण किया करते थे। औषधि के रूप में प्रयोग की जाने वाली शिलाजीत एवं अभ्रक का शुद्धिकरण भी यहाँ प्राचीनकाल से किया जाता रहा है।



इस मण्डल में खनिज के रूप में चूने का पत्थर, खड़िया, डोलामाइट, कायनाईट, यूरेनाईट, पाइराइट व मैग्नासाइड आदि पाया जाता है, जो व्यावसायिक दृष्टिकोण से महत्वपूर्ण है तथा इसका निर्यात भी होता है। भवन निर्माण में प्रयुक्त होने वाले पत्थर क्वार्टजाइट, ग्रेनाइट, स्लेट, रेता, गिट बोल्टर आदि भी व्यावसायिक स्तर

पर उपलब्ध है। इसके अतिरिक्त कच्चा लोहा, ताँबा तथा जिप्सम आदि भी बहुत थोड़ी मात्रा में पाये जाते हैं, किन्तु इनका व्यावसायिक रूप से उपयोग अभी तक सम्भव नहीं हो पाया है। जनपद बागेश्वर में झिरोली नामक स्थान पर मैग्नेसाइट का एक कारखाना स्थापित है। झिरोली स्थित मैग्नासाइट खदान से भिलाई, दुर्गापुर, राउरकेला, जमशेदपुर आदि इस्पात संयंत्रों को मैग्नेसाइट की आपूर्ति की जाती है।

खड़िया जो व्यावसायिक क्षेत्र में सफेद सोने के नाम से जाना जाता है, एक महत्वपूर्ण खनिज है। मण्डल में खड़िया के वृहद भण्डार हैं। खड़िया जखेड़ा, हरपा, बिरखल, सुराग, कर्मी, चोड़ास्थल, लोहारखेत, लीती, चिंडग, तुपेड़, चौरा, रीमा, विजयपुर, काण्डा आदि जगहों पर प्रचुर मात्रा में उपलब्ध है। कुमायूँ मण्डल के पर्वतीय भाग में खनिज पदार्थों के उत्खनन तथा उन पर आधारित उद्योगों की स्थापना से इस क्षेत्र के आर्थिक विकास को एक नया आयाम दिया जा सकता है।



## अध्याय – 3 प्रशासनिक ढाँचा

भौगोलिक दृष्टि से कुमायूँ मण्डल में 6 जनपद पिथौरागढ़, अल्मोड़ा, नैनीताल, ऊधमसिंहनगर, बागेश्वर व चम्पावत सम्मिलित है , जिनमें 38 तहसील एवं 41 विकास खण्ड है। मण्डल में 1 नगर निगम, हल्द्वानी, 15 नगर पालिका परिषद, 3 छावनी क्षेत्र, 14 नगर पंचायत तथा 6 सेन्सस टाऊन है। मण्डल मुख्यालय नैनीताल में है। जनगणना 2001 के अनुसार मण्डल में कुल 7363 ग्राम है, जिनमें से 265 ग्राम गैर आबाद, 84 वन ग्राम आबाद एवं 69 गैर आबाद वन ग्राम तथा 6945 आबाद ग्राम है । न्याय पंचायतें 289 हैं । ग्राम पंचायतों की संख्या 3271 है। मण्डल में पुलिस स्टेशनों की संख्या ग्रामीण क्षेत्र में 26 व नगरीय क्षेत्र में 30 है। जनपदवार विवरण निम्नवत है।

### मण्डल की मुख्य प्रशासनिक इकाईयाँ

क्र० सं०	जनपद	तहसील	विकास खण्ड
1.	अल्मोड़ा	1. अल्मोड़ा	1. भैसियाछाना 2. लमगड़ा (आंशिक) 3. धौलादेवी (आंशिक) 4. हवालबाग (आंशिक) 5. ताकुला (आंशिक)
		2. भनोली	1. धौलादेवी (आंशिक) 2. लमगड़ा (आंशिक)
		3. सोमेश्वर	1. ताकुला (आंशिक) 2. हवालबाग (आंशिक)
		4. भिक्यासैण	1. भिक्यासैण (आंशिक) 2. स्याल्दे (आंशिक) 3. सल्ट (आंशिक)
		5. रानीखेत	1. ताड़ीखेत 2. द्वाराहाट (आंशिक)
		6. चौखुटिया	1. चौखुटिया
		7. द्वाराहाट	1. द्वाराहाट (आंशिक) 2. भिक्यासैण (आंशिक)
		8. सल्ट	1. सल्ट (आंशिक) 2. स्याल्दे (आंशिक)
		9. जयन्ती	1. लमगड़ा (आंशिक)

क्र० सं०	जनपद	तहसील	विकास खण्ड
2.	बागेश्वर	1. कपकोट	1. कपकोट (आंशिक)
		2. गरुड़	1. गरुड़-बैजनाथ
		3. बागेश्वर	1. बागेश्वर (आंशिक)
		4. काण्डा	1.बागेश्वर (आंशिक) 2.कपकोट (आंशिक)
3.	नैनीताल	1. नैनीताल	1. भीमताल 2. रामगढ़(आंशिक) 3. कोटाबाग(आंशिक)
		2. कालाढूँगी	1.कोटाबाग(आंशिक)
		3. कोश्याकुटोली	1. रामगढ़(आंशिक) 2. बेतालघाट(आंशिक)
		4. धारी	1. धारी 2. ओखलकांडा
		5. बेतालघाट	1. बेतालघाट(आंशिक)
		6. हल्द्वानी	1. हल्द्वानी(आंशिक)
		7. लालकुआँ	1. हल्द्वानी(आंशिक)
		8. रामनगर	1. रामनगर
4.	ऊधमसिंहनगर	1. काशीपुर	1. काशीपुर
		2. जसपुर	1. जसपुर
		3. बाजपुर	1. बाजपुर
		4. किच्छा	1. रूद्रपुर
		5. गदरपुर	1. गदरपुर
		6. खटीमा	1. खटीमा
		7. सितारगंज	1. सितारगंज
5.	पिथौरागढ़	1. डीडीहाट	1. कनालीछीना 2. डीडीहाट (आंशिक)
		2. बेरीनाग	1. बेरीनाग 2. डीडीहाट (आंशिक)
		3. धारचूला	1. धारचूला
		4. पिथौरागढ़	1. पिथौरागढ़(विण) 2. मूनाकोट
		5. गंगोलीहाट	1. गंगोलीहाट
		6. मुनस्यारी	1. मुनस्यारी
6.	चम्पावत	1. चम्पावत	1. चम्पावत(आंशिक)
		2. श्री पूर्णागिरी	1. चम्पावत(आंशिक)
		3. लोहाघाट	1. लोहाघाट 2. बाराकोट
		4. पाटी	1. पाटी

## अध्याय – 4


### जनसंख्या वितरण

कुमायूँ मण्डल की जनसंख्या जनगणना 2001 के अनुसार 35.65 लाख है। जनगणना 2001 के अनुसार मण्डल के जनपदों की जनसंख्या निम्न प्रकार है :

क्र० सं०	जनपद का नाम	भौगोलिक क्षेत्रफल (वर्ग किमी०)	कुल जनसंख्या	पुरुष	स्त्री	जनसंख्या का घनत्व प्रति वर्ग किमी०	ग्रामीण जनसंख्या	नगरीय जनसंख्या
1	2	3	4	5	6	7	8	9
1	पिथौरागढ़	7090	462289	227615	234674	65	402456	59833
2	अल्मोड़ा	3139	632866	294984	337882	202	578361	54505
3	नैनीताल	4251	762909	400254	362655	179	493859	269050
4	ऊधमसिंहनगर	2542	1235614	649484	586130	486	832600	403014
5	बागेश्वर	2246	247163	117374	129789	110	239360	7803
6	चम्पावत	1766	224542	111084	113458	127	190764	33778
<b>योग मण्डल</b>		<b>21034</b>	<b>3565383</b>	<b>1800795</b>	<b>1764588</b>	<b>169</b>	<b>2737400</b>	<b>827983</b>

कुमायूँ मण्डल में क्षेत्रफल की दृष्टि से पिथौरागढ़ तथा जनसंख्या की दृष्टि से ऊधमसिंहनगर सबसे बड़ा जनपद है। मण्डल में सबसे कम क्षेत्रफल व जनसंख्या वाला जनपद चम्पावत है। ऊधमसिंहनगर का जनसंख्या घनत्व 486 व्यक्ति प्रति वर्ग किमी० है,

जबकि जनपद पिथौरागढ़ का जनसंख्या घनत्व 65 व्यक्ति प्रति वर्ग किमी० है, जो मण्डल के जनपदों में सबसे कम है। मण्डल का जनसंख्या घनत्व 169 व्यक्ति प्रति वर्ग किमी० है तथा उत्तराखण्ड की जनसंख्या का घनत्व 159 व्यक्ति प्रति वर्ग किमी० है।



जनगणना 2001 के अनुसार उत्तराखण्ड में साक्षरता का

प्रतिशत 71.60 तथा कुमायूँ मण्डल में साक्षरता का प्रतिशत 71.21 है। जनपद पिथौरागढ़ में 75.95%, अल्मोड़ा में 73.62%, नैनीताल में 78.36%, बागेश्वर में 71.31%, चम्पावत में 70.40 % तथा उधमसिंह नगर में 64.86% व्यक्ति साक्षर है।

जनगणना 2001 के अनुसार मण्डल की जनसंख्या 3565383 व्यक्ति है। मण्डल में 1000 हजार पुरुषों पर महिलाओं की संख्या 980 है, जबकि उत्तराखण्ड में 1000 पुरुषों पर महिलाओं की संख्या 963 है। मण्डल के पर्वतीय जनपद पिथौरागढ़ में 1000 पुरुषों पर महिलाओं की संख्या 1031, अल्मोड़ा में 1145, बागेश्वर में 1106, चम्पावत में 1021, नैनीताल में 906 तथा उधमसिंह नगर में 902 है। पर्वतीय भू-भाग में निवास कर रहे अधिकांश पुरुष सेना में सेवारत रहने के कारण बाहर है तथा इसी तरह पर्वतीय क्षेत्र में रोजगार के साधनों की कमी के कारण रोजगार की तलाश में पर्वतीय क्षेत्र में निवास कर रहे पुरुष मैदानी भागों में रोजगार के लिये बाहर रहते हैं, जिस कारण पूर्णतः पर्वतीय जनपद अल्मोड़ा ,बागेश्वर पिथौरागढ़ तथा चम्पावत में प्रति हजार पुरुषों पर महिलाओं की संख्या अधिक है, जबकि मैदानी भाग में कम है।

मण्डल में जनसंख्या का आर्थिक वर्गीकरण जनगणना 2001 के अनुसार मुख्य कर्मकरों में कृषक 50.84%, कृषि श्रमिक 7.28 %, पारिवारिक उद्योग 1.99 % तथा अन्य कर्मकर 39.89 %, पाये गये। इस प्रकार मुख्य कर्मकर 991625 व सीमान्त कर्मकर 379421 को सम्मिलित करते हुए, कुल कर्मकरों की संख्या 1371046 है।

कुमायूँ मण्डल की जनसंख्या (जनगणना 2011 अनन्तिम) के अनुसार 42.30 लाख है। जनगणना 2011 (अनन्तिम) के अनुसार कुमायूँ मण्डल के जनपदों की जनसंख्या निम्न प्रकार है :-

क्र० सं०	जनपद का नाम	कुल जनसंख्या	पुरुष	स्त्री	जनसंख्या का घनत्व प्रति वर्ग किमी०
1	2	3	4	5	6
1	पिथौरागढ़	485993	240427	245566	69
2	अल्मोड़ा	621927	290414	331513	198
3	नैनीताल	955128	494115	461013	225
4	उधमसिंहनगर	1648367	858906	789461	648
5	बागेश्वर	259840	124121	135719	116
6	चम्पावत	259315	130881	128434	147
<b>योग मण्डल</b>		<b>4230570</b>	<b>2138864</b>	<b>2091706</b>	<b>201</b>

## अध्याय – 5

### कृषि

मण्डल में कुल मुख्य कर्मकरों में से 58.12 प्रतिशत कर्मकर कृषि पर आश्रित है। यह अनुपात जनपद अल्मोड़ा, बागेश्वर, नैनीताल, ऊधमसिंहनगर पिथौरागढ़ तथा चम्पावत के लिये क्रमशः 72.11, 75.19, 43.74, 51.26, 60.43 तथा 62.13 प्रतिशत है। प्रस्तुत आंकड़ों के अनुसार मण्डल में अर्थ व्यवस्था का सबसे महत्वपूर्ण अंग कृषि है परन्तु जिला ऊधमसिंह नगर में सम्पूर्ण भाग तथा जिला नैनीताल के मैदानी भाग को छोड़कर पर्वतीय भाग में पास कृषि योग्य भूमि बहुत कम है।



खेत छोटे-छोटे तथा छिटके हैं, जिस कारण कृषि से बहुत कम आय अर्जित होती है। अतः कृषि विधिकरण योजना के अन्तर्गत कृषकों को व्यवसायिक फसलों/गैर मौसमी सब्जियों के उत्पादन के लिए प्रेरित करने का कार्य किया जा रहा है। भारत सरकार द्वारा सहाय्यतित त्वरित सिंचाई लाभ योजना से असिंचित भूमि में सिंचाई सुविधायें उपलब्ध कराकर कृषि उत्पादन में वृद्धि के प्रयास किये जा रहे हैं। जिला योजना में पौध सुरक्षा कार्यक्रम, कृषि यंत्रों की योजना तथा उन्नत कृषि तकनीक हस्तान्तरण की योजनाओं से कृषि को लाभकारी बनाने के प्रयास किये जा रहे हैं। केन्द्र सहाय्यतित योजना माईक्रोमोड योजना में धान्य विकास, दलहन उत्पादन, तिलहन उत्पादन, कृषि यंत्रों का वितरण की योजना संचालित हैं।

मण्डल में जनपदवार वर्ष 2011-12 में उर्वरक का उपभोग (मै0टन में) निम्नानुसार रहा :-

क्रम संख्या	जनपद का नाम	नाइट्रोजन	फास्फोरस	पोटाश	योग
1	पिथौरागढ़	82.69	45.51	9.45	137.65
2	अल्मोड़ा	248.73	99.64	47.61	395.98
3	नैनीताल	6652.00	2334.00	843.00	9829.00
4	ऊधमसिंह नगर	62655.00	14372.00	5310.00	82337.00
5	बागेश्वर	267.13	102.89	32.94	402.96
6	चम्पावत	251.45	101.61	33.12	386.18
योग मण्डल		70157.00	17055.65	6276.12	93488.77

कुमायूँ मण्डल में सकल बोये गये क्षेत्रफल वर्ष 2010-11 के आधार पर में उर्वरक का उपयोग प्रति है0 0.15 मै0टन है। सर्वाधिक प्रति है0 0.30 मै0टन उर्वरक का उपयोग जिला ऊधम सिंह नगर में तथा सबसे कम प्रति है0 0.0017 मै0टन उर्वरक का उपयोग जिला पिथौरागढ़ में हैं। जनपद ऊधमसिंह नगर का सम्पूर्ण भाग मैदानी होने के कारण अधिकांश भाग में कृषि होती है। अतः ऊधमसिंह नगर में उर्वरक का उपभोग सर्वाधिक है। पर्वतीय सम्भाग में अधिकांश भूमि असिंचित होने के कारण उर्वरक का उपयोग कम है।

### कृषि जोतों का आकार :-

कृषि गणना 2005-06 के अनुसार कुमायूँ मण्डल के जनपदों में भूमि जोतों की संख्या तथा क्षेत्रफल हैक्टियर में निम्न प्रकार है :-

मण्डल/जनपद	0.5 है0 से कम		0.5 से 1.0 है0		1.0 से 2.0 है0	
	संख्या	क्षे0(है0)	संख्या	क्षे0(है0)	संख्या	क्षे0(है0)
1	2	3	4	5	6	7
पिथौरागढ़	48040	12248.70	22400	15801.56	8381	11310.94
अल्मोड़ा	48775	12469.49	36130	26294.53	23148	31661.32
नैनीताल	26358	4684.48	8344	6018.42	8348	11981.95
ऊधमसिंहनगर	45295	9387.33	18271	13274.59	18277	25875.20
बागेश्वर	37300	8010.03	12861	8918.15	4670	6135.79
चम्पावत	16417	4279.34	10716	7798.55	7126	9952.79
योग मण्डल	222185	51079.37	108722	78105.8	69950	96917.99

मण्डल/ जनपद	2.0 है० से 4.0 कम		4.0 से 10.0 है०		10.0 तथा उससे अधिक		कुल जोतों की संख्या	
	संख्या	क्षे०(है०)	संख्या	क्षे०(है०)	संख्या	क्षे०(है०)	संख्या	क्षे०(है०)
	8	9	10	11	12	13	14	15
पिथौरागढ़	1410	3558.88	102	506.77	7	128.89	80340	43555.74
अल्मोड़ा	5449	14000.25	427	2157.08	11	284.08	113940	86866.75
नैनीताल	6421	17474.25	2290	13015.63	270	6132.54	52031	59307.27
ऊधमसिंहनगर	14423	39742.24	7155	40130.56	528	17394.48	103949	145804.40
बागेश्वर	657	1699.04	51	258.04	4	114.01	55543	25135.06
चम्पावत	2513	6651.12	396	2034.76	20	315.18	37188	31031.74
<b>योग मण्डल</b>	<b>30873</b>	<b>83125.78</b>	<b>10421</b>	<b>58102.84</b>	<b>840</b>	<b>24369.18</b>	<b>442991</b>	<b>391700.96</b>

जहाँ तक जोतों के आकार का प्रश्न है, पर्वतीय भू-भाग में एक ओर तो जोतें छोटी हैं दूसरी ओर जोत के अन्तर्गत आने वाले खेत भी छोटे-छोटे व ढालदार हैं।

वर्ष 2005-06 की कृषि गणना के अनुसार मण्डल की लगभग 74.70 प्रतिशत जोतों का आकार एक है० से कम है। लगभग 15.79 प्रतिशत जोतों का आकार एक से दो है० के बीच, 6.97 प्रतिशत जोतों का आकार दो है० से चार है० के बीच 2.35 प्रतिशत जोतों का आकार चार है० से दस है० के बीच तथा 0.19 प्रतिशत जोतों का आकार दस है० से ऊपर है। मण्डल की भौतिक जनपदों में भी जोतों के वितरण की लगभग यही स्थिति है।

उक्त के अलावा एक है० तक की जोतों के अन्तर्गत क्षेत्रफल मात्र 32.98 प्रतिशत क्षेत्र हैं जबकि 24.74 प्रतिशत क्षेत्र एक से दो है० क्षेत्रफल वाली जोतों के बीच है, 21.22 प्रतिशत क्षेत्र दो से चार है० तक की जोतों, 14.83 प्रतिशत क्षेत्र चार से दस है० तक की जोतों एवं शेष 6.23 प्रतिशत दस है० से अधिक जोतों के अन्तर्गत हैं।

## भूमि उपयोगिता

भूमि उपयोगिता से सम्बन्धित कृषि वर्ष 2010-11 के अनुसार भूमि उपयोगिता में कुछ प्रमुख संकेतक निम्न प्रकार हैं :-

क्र० सं०	जनपद	सकल बोया गया क्षेत्र का कुल प्रतिवेदित क्षेत्र से प्रतिशत	वन क्षेत्र का कुल प्रतिवेदित क्षेत्र से प्रतिशत	कुल बोये गये क्षेत्र का शुद्ध बोये गये क्षेत्र से प्रतिशत (फसल सघनता)	शुद्ध बोये गये क्षेत्र का सकल बोये गये क्षेत्र से प्रतिशत	शुद्ध सिंचित क्षेत्र का शुद्ध बोये गये क्षेत्र से प्रतिशत	शुद्ध बोये गये क्षेत्र का कुल प्रतिवेदित क्षेत्र से प्रतिशत
1	अल्मोड़ा	27.13	50.80	158.56	63.07	6.54	17.10
2	बागेश्वर	19.81	52.99	172.13	58.09	19.57	11.57
3	नैनीताल	18.40	73.47	156.29	63.98	57.92	11.77
4	ऊधमसिंह नगर	95.26	35.18	191.46	52.23	98.50	49.76
5	पिथौरागढ़	18.80	49.84	179.68	55.65	10.81	10.46
6	चम्पावत	11.19	56.74	115.58	86.52	9.19	9.68
योग मण्डल		30.76	53.87	172.04	58.13	51.38	17.88

उपरोक्त तालिका के अनुसार मण्डल के कुल प्रतिवेदित क्षेत्रफल में से सकल बोया गया क्षेत्रफल 30.76 प्रतिशत है। पर्वतीय क्षेत्र होने के कारण मण्डल का 53.87 प्रतिशत वन क्षेत्र है। मण्डल के भीतर कुल प्रतिवेदित क्षेत्र में से सकल बोये गये क्षेत्र का अनुपात सबसे कम 11.19 प्रतिशत जनपद चम्पावत में है, अधिकतम जनपद ऊधमसिंहनगर में 95.26 प्रतिशत है। अल्मोड़ा, पिथौरागढ़, नैनीताल तथा बागेश्वर में क्रमशः 27.13%, 18.80%, 18.40% तथा 19.81% है। पर्वतीय क्षेत्र में पर्यावरण के संरक्षण हेतु कम से कम 66 % क्षेत्रफल वनाच्छादित होना चाहिये अतः वनों के सघनीकरण तथा विस्तार की नितान्त आवश्यकता है।



## कृषि ऋण योजना की वित्तीय एवं भौतिक प्रगति

माह: मार्च ,2013

(धनराशि लाख में)

क्र० सं०	जनपद का नाम	लक्ष्य	बैंको को प्रेषित प्रार्थना पत्र		बैंको द्वारा स्वीकृत प्रार्थना पत्र		बैंको द्वारा वितरित प्रार्थना पत्र	
			संख्या	धनराशि	संख्या	धनराशि	संख्या	धनराशि
1	2	3	4	5	7	8	10	11
1	अल्मोड़ा	15000	57051	11773.84	8666	2630.09	8666	2630.09
2	बागेश्वर	10000	6057	1209.30	2060	775.58	2060	775.58
3	पिथौरागढ़	15000	12899	5218.00	12899	5218.00	12899	5218.00
4	चम्पावत	11166	3117	1534.00	3117	1534.00	3117	1534.00
5	नैनीताल	26148	24541	29293.00	24541	29293.00	24541	29293.00
6	ऊधमसिंह नगर	20000	17742	38446.00	17742	38446.00	17742	32876.39
<b>योग कुमाऊँ</b>		<b>97314</b>	<b>121407</b>	<b>87474.14</b>	<b>69025</b>	<b>77896.67</b>	<b>69025</b>	<b>72327.06</b>

## अध्याय – 6

### उद्यान

मण्डल का अधिकाँश भाग पर्वतीय है। कृषि कार्य आर्थिक दृष्टि से अधिक लाभप्रद न होने के कारण मण्डल उद्यान विकास की ओर अग्रसर हो रहा है। पर्वतीय क्षेत्रों में औद्यानिकीकरण की मुख्य समस्या समीपस्थ क्रय केन्द्रों का न होना है जिससे उद्योगपतियों को अपना उत्पादन बिक्री हेतु काफी दूर ले जाना पड़ता है। भौगोलिक स्थिति के अनुसार मण्डल की जलवायु फल, सब्जी, आलू एवं मसाला फसलों के उत्पादन हेतु उपर्युक्त है। मण्डल में औद्यानिक गतिविधियों को संचालित करने हेतु उद्यान सचल दल केन्द्र तथा राजकीय पौधशाला स्थापित किये गये हैं। मण्डल में वर्ष 2011-12 में 236316 मैट्रिक टन आलू का उत्पादन किया गया है।

फलों के उत्पादन में मुख्य रूप से आम, लीची, सेब, नाशपाती, आड़ू, पुलम, अखरोट, माल्टा, सन्तरा, कागजी नीबू आदि तथा सब्जी के उत्पादन में मुख्य रूप से मटर, मूली, बन्दगोभी, फूल गोभी, सगिया मिर्च, भिंडी, प्याज, टमाटर, बैंगन आदि का उत्पादन किया जाता है। बेमौसमी सब्जी उत्पादन में कृषकों का रुझान बढ़ रहा है।



मण्डल के अर्न्तगत वर्ष 2011-2012 में जनपदवार कुल उद्यानों की संख्या, क्षेत्रफल, उद्यान, रक्षा सचल दल केन्द्रों की संख्या, फल संरक्षण केन्द्रों की संख्या तथा कुल नर्सरियों की संख्या का विवरण निम्न प्रकार है :-

क्र० सं०	जनपद का नाम	कुल उद्यानों की संख्या (राजकीय)	उद्यानों के अर्न्तगत क्षेत्रफल (है०)	उद्यान रक्षासचल दल केन्द्रों की सं०	फल संरक्षण केन्द्रों की संख्या	कुल नर्सरियों की संख्या
1	पिथौरागढ़	10	103.03	24	3	10
2	अल्मोड़ा	8	24018.00	34	6	8
3	नैनीताल	6	25454.00	28	6	0
4	ऊधमसिंहनगर	4	49.78	14	3	3
5	बागेश्वर	0	0	10	1	1
6	चम्पावत	6	43.64	12	3	1
योग मण्डल		34	49668.45	122	22	23

मण्डल के अर्न्तगत वर्ष 2011-12 में जनपदवार फल, सब्जी तथा आलू का क्षेत्रफल, उत्पादन का विवरण निम्न प्रकार रहा है :-

उत्पादन- मै0 टन , क्षेत्रफल -है0

क्र० सं०	जनपद	फल		सब्जी		आलू	
		क्षेत्रफल	उत्पादन	क्षेत्रफल	उत्पादन	क्षेत्रफल	उत्पादन
1	पिथौरागढ़	15032	32460	4916	42220	2080	39601
2	अल्मोड़ा	24018	175117	4221	43006	2420	53641
3	नैनीताल	25454	105314	8683	82711	2522	56469
4	रुधमसिंह नगर	6685	39450	6105	65172	2530	53630
5	बागेश्वर	3432	12822	1365	8479	563	15759
6	चम्पावत	11067	15962	3707	15836	2405	29305
योग मण्डल		<b>85688</b>	<b>381125</b>	<b>28997</b>	<b>257424</b>	<b>12520</b>	<b>248405</b>

हार्टीकलचर टैक्नोलोजी मिशन योजना के अर्न्तगत सहायता देकर कृषकों को औद्यानीकरण के लिये प्रोत्साहित किया जा रहा है। इस योजना में पुष्पउत्पादन को भी प्रोत्साहित किया जा रहा है।

उद्यान विभाग द्वारा जनपद नैनीताल के ज्योलीकोट में इण्डोडच मशरूम परियोजना में मशरूम उत्पादन तथा मशरूम हेतु कम्पोस्ट निर्माण का कार्य किया जाता है। साथ ही बी०पी०एल० तथा ए०पी०एल० काश्तकारों को मानक के अनुसार कम्पोस्ट आदि दुलान पर राज सहायता उपलब्ध करायी जाती है। राजकीय उद्यान चौबटिया, अल्मोड़ा में माली प्रशिक्षण भी दिया जाता है, जिससे स्वतः रोजगार को भी प्रोत्साहन मिलता है।

## अध्याय – 7

### वन

कुमायूँ मण्डल में अधिकांश क्षेत्र वनों से आच्छादित हैं। भूमि उपयोग के आंकड़े वर्ष 2010-11 के अनुसार उत्तराखण्ड में कुल प्रतिवेदित क्षेत्रफल का 61.43 प्रतिशत क्षेत्र वनों के अन्तर्गत हैं। कुमायूँ मण्डल में 53.87 प्रतिशत क्षेत्र तथा गढ़वाल मण्डल में 67.43 प्रतिशत क्षेत्र वन क्षेत्र के अन्तर्गत हैं। कुल प्रतिवेदित क्षेत्र में से सर्वाधिक 73.47 प्रतिशत जिला नैनीताल तथा सबसे कम 35.18 प्रतिशत जिला ऊधमसिंह नगर वन क्षेत्र के अन्तर्गत है। पिथौराढ़ में 49.84 प्रतिशत, बागेश्वर में 52.99 प्रतिशत, अल्मोड़ा में 50.80 प्रतिशत तथा चम्पावत में 56.74 प्रतिशत क्षेत्र वनों के अन्तर्गत हैं। पर्वतीय क्षेत्र के संरक्षण हेतु कम से कम 66 प्रतिशत क्षेत्रफल में वनों का होना आवश्यक है। इस दृष्टि से वनों के सघनीकरण एवं विस्तार की नितान्त आवश्यकता है।

**वन उत्पादन :-** पर्वतीय क्षेत्र में आर्थिक एवं औद्योगिक दृष्टि से महत्वपूर्ण किस्म के वृक्ष पाये जाते हैं, जिसमें चीड़, बाज, देवदार, तुन, बुरुश, काफल, अयारपांगर आदि प्रमुख हैं। भाबर क्षेत्र में साल, शीशम, खैर, यूकेलिप्टस, पापुलर, सेमल, गुटेर एवं बाकुली की प्रजातियों के वृक्ष प्रमुख हैं। चीड़ के वृक्ष से लीसा निकाल कर इसका निर्यात व्यापक रूप से होता है। लीसा एक महत्वपूर्ण औद्योगिक उत्पाद है। इसके अतिरिक्त चीड़ की लकड़ी गृह निर्माण, फर्नीचर बनाने में प्रयुक्त होती है। बांज की लकड़ी से कोयले बनाये जाते हैं। बांज का वृक्ष जल संरक्षण में भी महत्वपूर्ण भूमिका निभाता है। खैर की लकड़ी कच्चा उत्पादन की दृष्टि से महत्वपूर्ण है। अन्य वृक्ष घरेलू ईंधन एवं इमारती लकड़ी के रूप में प्रयुक्त होते हैं। प्रचुर मात्रा में उपलब्ध होने वाले वृक्षों का अधिकांश भाग निर्यात होता है जिसके कारण वन आधारित उद्यम इस क्षेत्र में विकसित नहीं हुए हैं। स्थानीय रूप से उपलब्ध कच्चे माल पर आधारित उद्योगों का विकास आर्थिक उन्नति हेतु आवश्यक है। वनों के अन्तर्गत विभिन्न प्रकार की जड़ी-बूटियाँ भी पाई जाती हैं। जिसमें तेज पत्ता, कपूर कवली, समीघा, पाषण भेद, वन हल्दी, गुणवन्ता, कुटकी, बण्डा, सालमसंजा, सालम मिश्री एवं गंधारामण आदि प्रमुख हैं। ये अधिकांश मात्रा में मण्डल से बाहर निर्यात की

जाती है। उत्तराखण्ड राज्य में जड़ी बूटी विकास पर विशेष ध्यान दिया जा रहा है। वन विभाग जड़ी बूटी के रोपण का कार्य बृहत रूप से कर रहा है।



घने जंगलों में पशु पाये जाते हैं जिसमें बाघ, भालू, घुरड़, काकड़, हिरन प्रमुख हैं। पहले इन जंगलों में शेर तथा हाथी भी काफी संख्या में पाये जाते थे किन्तु धीरे-धीरे जंगलों के कटने व इनके निकट बस्तियाँ हो जाने तथा जंगलों के बीच लोगों का आवागमन हो जाने से अब जंगली पशुओं की संख्या

निरन्तर घटती जा रही है। वन विभाग द्वारा इनकी सुरक्षा के लिये कई प्रबन्ध किये गये हैं। इसके अतिरिक्त कई स्थान सुरक्षित रखे गये हैं। जिसमें नेशनल कार्बेट पार्क ढिकाला एक प्रमुख सुरक्षित क्षेत्र है जो देश-विदेश के पर्यटकों का आकर्षण का केन्द्र है। जनपद अल्मोड़ा में बिनसर अभ्यारण्य तथा पिथौरागढ़ में अस्कोट अभ्यारण्य पर्यावरण संरक्षण की दृष्टि से महत्वपूर्ण अभ्यारण्य है। नैनीताल तथा अल्मोड़ा में चिड़ियाघर भी स्थापित हैं जो पर्यटकों को आकर्षित करते हैं।

**वन राजस्व** – वन क्षेत्र में सूखे, गिरे पेड़ों के प्रकाष्ठ, लीसा विदोहन, जड़ी बूटी से प्राप्त राजस्व वन विभाग की आय का प्रमुख श्रोत है।

**हक हकूक** – माननीय सर्वोच्च न्यायालय तथा शासन के निर्देशों के अनुसार क्षेत्रीय ग्रामीणों को वन प्रभाग द्वारा ग्रामीणों की आवश्यकतानुसार उनका हक हकूक दिया जाता है।

**प्रशासनिक उत्तरदायित्वों के निस्तारण में लागू नये नियम/अधिनियम** – भारतीय वन अधिनियम 1927 की धाराओं/उपधाराओं के प्राविधानों के अनुसार वनों का रखरखाव किया जाता है। बढ़ती जनसंख्या एवं बढ़ते हुए जैविक दबाव के फलस्वरूप घटते हुए वन तथा विभिन्न विकास परियोजनाओं हेतु वनों पर निर्भरता पर्यावरण संरक्षण में प्रतिकूल

परिस्थितिया है। इस क्रम में वन संरक्षण अधिनियम 1980 एवं संशोधित अधिनियम 1988 के अन्तर्गत विकास कार्यक्रमों हेतु भूमि हस्तान्तरण की कार्यवाही की जा रही है।

**उत्तराखण्ड वन नियमावली 2001** – उत्तराखण्ड शासन वन एवं पर्यावरण अनुभाग 3155/1-व0ग्रा0वि 2001-बी(15) 2001 देहरादून दिनांक जुलाई, 3. 2001 ,द्वारा लागू है। जिसे भारतीय वन अधिनियम 1927 की धारा 28 की उपधारा (2) एवं धारा 76 के अधीन पंचायत वन नियमावली 1976 का अतिक्रमण कर नई नियमावली लागू की गई है। पंचायती वनों का रखरखाव व नियंत्रण की जिम्मेदारी स्थानीय ग्रामीणों व सरपंचों को दी गई है, जो जिला वन पंचायत विकास अधिकारी के सहयोग से पंचायती वनों का विकास एवं संवर्द्धन करेंगे।

**भारतीय वन (उत्तराखण्ड संशोधन) अधिनियम 2001** – उत्तराखण्ड शासन विधायी एवं संसदीय कार्य विभाग संख्या 240 विभागीय एवं संसदीय कार्य 2002 देहरादून 1 अगस्त 2002 के विविध अधिसूचना अन्तर्गत भारत संविधान के अनुच्छेद 200 के अधीन महामहिम राष्ट्रपति ने उत्तराखण्ड विधानसभा द्वारा पारित उत्तराखण्ड भारतीय वन (उत्तराखण्ड संशोधन) विधेयक 2001 को दिनांक 17.07.2002 को अनुमति प्रदान की।

इसके अन्तर्गत अधिनियम संख्या 10 वर्ष 2002 में भारतीय वन अधिनियम 1927 की धाराओं 26, 33, 42, 52, 53, 55, 58, 60, 65, 68, 70, 77, 79, 82 में महत्वपूर्ण संशोधन जारी किए हैं। प्रभागीय वनाधिकारी को अवैध कार्यों में लिप्त वाहनों के अधिग्रहण सम्बन्धी एवं अतिक्रमित भूमि में बेदखली सम्बन्धी कार्य हेतु मजिस्ट्रेटी अधिकार प्रदत्त किए गए हैं।

## अध्याय – 8

### पशुपालन

पशुपालन के क्षेत्र में उत्तराखण्ड का विशिष्ट स्थान है, भौगोलिक स्थिति के अनुरूप यहां भेड़, बकरी, गौ पालन व कृषि आय के मुख्य साधन रहे हैं। वर्ष 2007 की पशुगणना के अनुसार कुमायूँ मण्डल में 2525162 पशु हैं। कुल पशुधन में 1046801 गौवंशीय, 585257 महिषवंशीय, 665033 बकरे-बकरियां, 66649 भेड़ें, 3532 सुअर तथा 143205 अन्य पशु हैं। कुक्कुटों की संख्या 1960926 है। मण्डल में जनपदवार पशुधन एवं कुक्कुट की संख्या निम्न प्रकार है :-

क्र० सं०	मद	जनपद						योग मण्डल
		अल्मोड़ा	बगेश्वर	नैनीताल	ऊ० सि० नगर	पिथौ०	चम्पावत	
1	कुल गौवंशीय पशु	256164	114678	196905	144367	227047	107640	<b>1046801</b>
2	कुल महिषवंशीय पशु	117938	44723	122480	184855	77688	37573	<b>585257</b>
3	भेड़ें	4721	20040	132	2656	39043	57	<b>66649</b>
4	बकरे, बकरियाँ	186391	85769	83370	66838	177529	65136	<b>665033</b>
5	सुअर	454	56	764	1867	178	213	<b>3532</b>
6	अन्य पशु	16458	12043	41409	35718	25170	12407	<b>143205</b>
7	कुल पशुधन	584250	279540	448925	438059	549633	224755	<b>2525162</b>
8	कुल कुक्कुट	<b>83931</b>	<b>36395</b>	<b>424394</b>	<b>1290017</b>	<b>72640</b>	<b>53549</b>	<b>1960926</b>

मण्डल का कुल भौगोलिक क्षेत्रफल उत्तराखण्ड के कुल भौगोलिक क्षेत्रफल का 39.3 प्रतिशत है तथा इसकी जनसंख्या उत्तराखण्ड की कुल जनसंख्या का 41.99 प्रतिशत है। मण्डल के भीतर सबसे कम पशुधन 8.90 प्रतिशत जनपद चम्पावत में तथा सबसे अधिक 23.14 प्रतिशत जनपद अल्मोड़ा में है। ग्रामीण अर्थव्यवस्था, कृषि के बाद पशुपालन पर ही आधारित होती है। पशुपालन द्वारा ही ग्रामवासियों के आर्थिक सुधार के साथ स्वास्थ्य में भी सुधार होता है।



पशुगणना 2007 के अनुसार कुमायूँ मण्डल में जनपद वार कुल पशुओं के सापेक्ष गोवंशीय पशुओं का प्रतिशत जनपद अल्मोड़ा, बागेश्वर, नैनीताल, ऊ०सिंहनगर, पिथौरागढ़ तथा चम्पावत में क्रमशः 43.84, 41.02 43.86, 32.96, 41.31 व 47.89 प्रतिशत है तथा मर्हिषवंशीय पशुओं का प्रतिशत क्रमशः 20.19, 16.00,

27.28, 42.20, 14.13 व 16.72 प्रतिशत है। इस प्रकार गोवंशीय पशुओं का प्रतिशत जनपद चम्पावत में अपेक्षाकृत अधिक तथा ऊधमसिंहनगर में बहुत कम है। मण्डल में क्रासब्रीड गोजातीय पशुओं का प्रतिशत कम है।

भेड़ों की संख्या मण्डल में सर्वाधिक पिथौरागढ़ में है जो मण्डल की कुल भेड़ों का 58.58 प्रतिशत है। मण्डल में सबसे कम भेड़ों की संख्या जनपद चम्पावत में है जो लगभग 0.085 प्रतिशत है। बकरे, बकरियों की संख्या मण्डल के जनपद अल्मोड़ा में सर्वाधिक है जो मण्डल की कुल संख्या का लगभग 28.02 प्रतिशत है तथा जनपद चम्पावत में सबसे कम मात्र 9.79 प्रतिशत है। जनपद पिथौरागढ़ के लिये यह लगभग 26.69 प्रतिशत है। मण्डल में सुअरों की संख्या 3.532 हजार है। मण्डल में सर्वाधिक सुअरों की संख्या जनपद ऊधमसिंहनगर में है। जनपद अल्मोड़ा, बागेश्वर तथा पिथौरागढ़ में भेड़ों के ऊन से थुलमे, पंखी, स्वेटर, कालीन आदि बनाने के लघु उद्योग चल रहे हैं।

मण्डल में कुक्कुटों की संख्या सर्वाधिक जनपद ऊधमसिंहनगर में है जो मण्डल की कुल कुक्कुट संख्या का 65.78 प्रतिशत है तथा जनपद अल्मोड़ा, बागेश्वर, नैनीताल, पिथौरागढ़ व चम्पावत में यह संख्या मण्डल के अनुपात में क्रमशः 4.28, 1.85, 21.64, 3.70 व 2.73 प्रतिशत है। जनपद ऊधमसिंहनगर में नगरीय क्षेत्र अधिक होने के कारण कुक्कुट पालन का प्रचलन अधिक है मण्डल में बढ़ती हुई अण्डों की



मांग को दृष्टिगत रखते हुए कुक्कुट पालन को सहायक व्यवसाय के रूप में अपनाये जाने हेतु प्रोत्साहन की आवश्यकता है।

पर्वतीय क्षेत्र में पशुधन की दयनीय स्थिति है। औसत दुग्ध उत्पादन बहुत कम है। पर्वतीय भाग में देशी नस्ल के जानवर ही उपलब्ध हैं। अतः पर्वतीय क्षेत्र में चारा विकास कार्यक्रम संचालित कर अच्छे नस्ल के पशुओं को प्रोत्साहित करने की आवश्यकता है। कुमायूँ मण्डल में 132 पशु चिकित्सालय, 6 सचल दल चिकित्सालय, 363 पशुधन विकास केन्द्र, 335 कृतिम गर्भाधान केन्द्र/उपकेन्द्र, 6 पशु प्रजनन फार्म, 30 भेड़ विकास केन्द्र हैं। जनपदवार वर्ष 2011-12 तक उपलब्ध सुविधायें निम्नानुसार हैं :-

क्र० सं०	संस्थाओं के नाम	जनपद						योग मण्डल
		अल्मोड़ा	बागेश्वर	नैनीताल	ऊ०नगर	पिथौ०	चम्पावत	
1	पशु चिकित्सालय	35	10	25	22	27	13	132
2	पशुधन विकास केन्द्र	77	32	95	73	63	23	363
3	कृतिम गर्भाधान केन्द्र / उपकेन्द्र	65	21	91	96	40	22	335
4	सचल पशु चिकित्सालय	1	1	1	1	1	1	6

प्रदेश में पशुपालन को बढावा देने के लिए पशुपालन विभाग द्वारा कई योजनायें चलायी जा रही है, जिनमें से पशुरोग नियंत्रण हेतु वैक्सीन क्रय, पशुओं में सामुहिक रूप से दवापान की योजना, चारा विकास कार्यक्रम का सघनिकरण तथा सचल पशु चिकित्सा आदि प्रमुख है।

## अध्याय – 9

### सहकारिता


वर्तमान में सहकारिता विभाग में त्रिस्तरीय ढाँचा कार्यरत है, जिसके अन्तर्गत शीर्ष स्तर पर शीर्ष संस्थायें उत्तराखण्ड सहकारी बैंक एवं उत्तराखण्ड विपणन संघ कार्यरत हैं। जनपद स्तर पर जिला सहकारी बैंक, जिला सहकारी संघ एवं केन्द्रीय उपभोक्ता भण्डार आदि केन्द्रीय संस्थायें हैं। इनके अतिरिक्त प्रारम्भिक स्तर पर प्रारम्भिक कृषि ऋण समिति, प्रारम्भिक उपभोक्ता समितियाँ, महिला उपभोक्ता समिति, वेतनभोगी सहकारी समिति, श्रम समिति आदि प्रकार की समितियाँ कार्यरत हैं। सहकारी विभाग में निम्न मुख्य योजनायें कार्यरत हैं।

**ऋण एवं अधिकोषण योजना :-** उक्त योजना के अन्तर्गत सहकारी समितियों के माध्यम से फसली एवं मध्यकालीन ऋण वितरित किये जाते हैं। समितियों में मिनी बैंक भी कार्यरत हैं, जिनके माध्यम से समितियों को अतिरिक्त ब्याज दिया जाता है। सहकारी बैंक के माध्यम से समस्त प्रकार की समितियों को उपभोक्ता व्यवसाय, उर्वरक व्यवसाय एवं अन्य प्रकार के व्यवसायों के लिये ऋण सीमायें उपलब्ध कराई जाती हैं। सहकारी बैंक उपभोक्ता उपभोग ऋण एवं अन्य व्यवसायिक ऋण उपलब्ध करा रहे हैं। मण्डल में जिला सहकारी बैंक की 107 शाखायें कार्यरत हैं। इसके अतिरिक्त 320 प्रारम्भिक कृषि ऋण समितियाँ कार्यरत हैं।

**उपभोक्ता योजना :-** उपभोक्ता योजना के अन्तर्गत जनपद स्तर पर केन्द्रीय उपभोक्ता भण्डार, जिला सहकारी संघ की शाखायें कार्यरत हैं। जिला सहकारी संघ के माध्यम से जनपद की प्रारम्भिक समितियों में उचित मूल्य पर उपभोक्ता वस्तुओं की आपूर्ति की जाती है।

**जड़ी-बूटी एवं भेषज योजना :-**

पर्वतीय क्षेत्र के अन्तर्गत जड़ी-बूटी भेषज योजना कृषकों के लिए एक लाभदायक योजना है। इस योजना के अन्तर्गत जिला स्तर पर



भेषज संघ के माध्यम से जड़ी-बूटी का विदोहन एवं उसका क्रय-विक्रय किया जाता है।

## अध्याय – 10

### सिंचाई

मण्डल के पर्वतीय जनपदों में कृषि मुख्यतः वर्षा पर आधारित है जिस कारण उन्नतशील बीजों एवं उर्वरक रसायनिकों का प्रयोग कम हो पाता है। शासन द्वारा चलाये जा रहे राजकीय सिंचाई एवं निजी लघु सिंचाई के माध्यम से नहरें, गूल, हौज एवं हाईड्रम का निर्माण कर सिंचन क्षमता में वृद्धि का प्रयास किया जा रहा है। जनपद ऊधमसिंहनगर एवं जनपद नैनीताल के भाबर व तराई क्षेत्र में सिंचाई के अधिक साधन उपलब्ध हैं। जहाँ नहर, गूल, हौज के अतिरिक्त भूस्तरीय पम्प सैटों से अधिक क्षेत्र में सिंचाई की जाती है।



मण्डल के अन्तर्गत कुल नहरों की लम्बाई 3390.76 किमी<sup>0</sup>, राजकीय नलकूपों की संख्या 418 एवं बोरिंग पर लगे भूस्तरीय पम्प सैटों/निशुल्क बोरिंग की संख्या 983, हौजों की संख्या 13774, हाईड्रमों की संख्या 730 तथा कुल गूलों की लम्बाई 10307.78 किमी<sup>0</sup> है। मण्डल में उक्त साधनों द्वारा शुद्ध सिंचित क्षेत्रफल 184723 है<sup>0</sup> तथा सकल सिंचित क्षेत्रफल 334983 है<sup>0</sup>।

लघु सिंचाई द्वारा जिला योजना अन्तर्गत गूल, हौज एवं हाईड्रम योजनाओं का निर्माण किया जाता है। हाईड्रम योजना को पर्वतीय क्षेत्रों में बढ़ाये जाने की आवश्यकता है। पर्वतीय क्षेत्रों में ढाल वाले जल श्रोतों से पानी लिपट करके उसमें आसानी से ऊपरी भूमि पर सिंचाई सुविधा सृजित की जा सकती है। कुमायूँ मण्डल में कुल शुद्ध सिंचित क्षेत्रफल में से 25.95 प्रतिशत क्षेत्र नहरों द्वारा 62.98 प्रतिशत क्षेत्रफल नलकूपों द्वारा तथा 4.47 प्रतिशत क्षेत्र अन्य साधनों द्वारा सिंचित है।

मण्डल में कृषि सांख्यिकीय वर्ष 2009-2010 के अनुसार जनपदवार विभिन्न स्रोतों से सिंचित क्षेत्रफल का विवरण निम्न प्रकार है :-

हेक्टे०

क्र० सं०	स्रोत	अल्मोड़ा	बागेश्वर	नैनीताल	ऊ० नगर	पिथौरागढ़	चम्पावत	मण्डल
1.	नहरें	2900	3639	20514	19234	1145	516	<b>47948</b>
2.	नलकूप	—	—	5411	109617	—	1315	<b>116343</b>
3.	कुएं	—	—	1369	10780	—	—	<b>12149</b>
4.	तालाब / पोखर / झील	—	—	—	6	8	—	<b>14</b>
5.	अन्य	2298	1043	401	779	3504	244	<b>8269</b>

बीस सूत्रीय कार्यक्रम में लघु सिंचाई विभाग के अन्तर्गत सिंचन क्षमता वर्ष 2011-12 में कुमाऊँ मण्डल के सभी जनपदों द्वारा शासन स्तर से निर्धारित लक्ष्यो को पूर्ण करते हुए "ए" श्रेणी प्राप्त की। जनपदवार विवरण निम्न प्रकार है :-

क्र० सं०	जनपद	इकाई	लक्ष्य	सिंचन क्षमता सृजन
1	2	3	4	5
1	अल्मोड़ा	हेक्टे०	970	1131.36
2	बागेश्वर	हेक्टे०	475	476.56
3	नैनीताल	हेक्टे०	692	699.65
4	ऊ०नगर	हेक्टे०	855	900.50
5	पिथौ०	हेक्टे०	405	425.58
6	चम्पावत	हेक्टे०	180	198.22
	<b>योग मण्डल</b>	<b>हेक्टे०</b>	<b>3577</b>	<b>3831.87</b>

बीस सूत्रीय कार्यक्रम में राजकीय सिंचाई विभाग के अन्तर्गत सिंचन क्षमता वर्ष 2011-12 में कुमाऊँ मण्डल के सभी जनपदों द्वारा शासन स्तर से

निर्धारित लक्ष्यो को पूर्ण करते हुए "ए" श्रेणी प्राप्त की। जनपदवार विवरण निम्न प्रकार है :-

क्र० सं०	जनपद	इकाई	लक्ष्य	सिंचन क्षमता सृजन
1	2	3	4	5
1	अल्मोड़ा	हेक्टे०	181	181
2	बागेश्वर	हेक्टे०	160	176
3	नैनीताल	हेक्टे०	1475	2190
4	ऊ०नगर	हेक्टे०	1960	4349
5	पिथौ०	हेक्टे०	147	157
6	चम्पावत	हेक्टे०	203	203
<b>योग मण्डल</b>		<b>हेक्टे०</b>	<b>4126</b>	<b>7256</b>

## अध्याय – 11

### दुग्ध विकास

मण्डल के पर्वतीय जनपदों में जनता का रूझान पशुपालन तथा डेयरी उद्योग की तरफ बहुत कम है। कुछ कृषक जो दुधारू पशु गाय, भैंस पालन का कार्य करते हैं, परन्तु उनके पास अच्छी नस्ल के पशु न होने से दुग्ध उत्पादक नगण्य है। परिणाम स्वरूप लोगों में दुधारू पशुपालन में रूचि हटती जा रही है। पर्वतीय क्षेत्र में उन्नत चारे की समस्या है। जिस कारण अच्छे नस्ल के पशुओं का पालन नहीं हो रहा है। जिसका सीधा प्रभाव दुग्ध उत्पादन पर पड़ रहा है। अतः पर्वतीय क्षेत्र में सर्वप्रथम सघन चारा विकास कार्यक्रम चलाये जाने की आवश्यकता है। उन्नत चारे की व्यवस्था के उपरान्त अच्छे नस्ल के पशुओं के पालन की ओर कृषकों का सम्मान बढ़ सकता है। दुग्ध विकास विभाग द्वारा पर्वतीय क्षेत्र में दुग्ध समितियों का गठन कर दुग्ध व्यवसाय के कार्य को सहकारिता के माध्यम से बढ़ावा दिया जा रहा है। वर्ष 2011-12 में कुमायूँ मण्डल में 1998 दुग्ध समितियां गठित हैं, जिसमें से जनपद नैनीताल में 508, जनपद ऊधमसिंह नगर में 532, जनपद अल्मोड़ा में 393, जनपद बागेश्वर में 100, जनपद पिथौरागढ़ में 275 तथा जनपद चम्पावत में 190 समितियां कार्यरत है। सर्वाधिक ऊधमसिंह नगर में 532 समितियां तथा बागेश्वर में सबसे कम 100 समितियां है।

समितियों के माध्यम से पशु आहार पर अनुदान दिया जाता है। अनुदान पश्चात् उचित दरों पर अच्छा पशु आहार सदस्यों को उपलब्ध कराया जाता है। कुमायूँ मण्डल में वर्ष 2011-12 तक गठित कुल समितियां 1998 में से 1516 कार्यरत रही है जिनमें सदस्यों की संख्या 81501 है। कुमायूँ मण्डल में वर्ष 2011-12 में प्रतिदिन औसत दुग्ध विक्रय 120421 ली० रहा, जिसमें जनपद नैनीताल में 68938 ली०, जनपद ऊधमसिंह नगर में 38875 ली०, जनपद अल्मोड़ा में 10476 ली०, जनपद पिथौरागढ़ में 3467 ली० तथा जनपद चम्पावत में 1726 ली० रहा। जनपद नैनीताल में सर्वाधिक 68938 ली० तथा जनपद चम्पावत में सबसे कम 1726 ली० औसत दुग्ध विक्रय रहा। वर्ष 2011-12 में कुमायूँ मण्डल में प्रतिदिन औसत दैनिक दुग्ध उपार्जन 123482 लीटर प्रतिदिन रहा। जनपद नैनीताल में सर्वाधिक 54491 लीटर प्रतिदिन तथा जनपद बागेश्वर में सबसे कम 296 लीटर प्रतिदिन रहा। जिला अल्मोड़ा, पिथौरागढ़, चम्पावत तथा ऊधमसिंह नगर में दुग्ध उपार्जन क्रमशः 11507, 2771, 8460 तथा 42896 लीटर प्रतिदिन रहा।

## अध्याय – 12

### मत्स्य विकास

मत्स्य पालन द्वारा रोजगार सृजन की अपार सम्भावनायें हैं। विभाग द्वारा वर्तमान में निम्न योजनाएं मण्डल में चलायी जा रही हैं:—

#### (अ) कच्चे तालाबों का निर्माण

0.01 हेक्टेयर क्षेत्रफल की एक यूनिट के कच्चे तालाब के निर्माण हेतु निर्धारित मानक व्यय रू0 42,500.00 मात्र पर 20 प्रतिशत की दर से रू0 8,500.00 अनुदान दिया जाता है। लाभार्थी को अधिकतम तीन (3) यूनिट हेतु अनुदान देय है।

#### (ब) मत्स्य पालन प्रशिक्षण

मत्स्य पालकों को दस (10) दिवसीय मत्स्य पालन प्रशिक्षण दिया जाता है ताकि मत्स्य पालक वैज्ञानिक तरीके से मत्स्य पालन कर अधिक उत्पादन कर सकें। योजना के नार्म के अनुसार रू0 100/— प्रति व्यक्ति प्रतिदिन प्रशिक्षण भत्ता तथा रू0 100/— एक फील्ड ट्रिप (स्थल भ्रमण) भत्ता देय है। इस प्रकार एक प्रशिक्षार्थी को रू0 1100/—मात्र प्रशिक्षण भत्ता देय होता है।

#### (स) मत्स्य बीज वितरण

योजना के अन्तर्गत निर्मित कराए गए तालाबों में विभाग द्वारा उन्नत प्रजाति का मत्स्य बीज राजकीय दरों पर वितरित किया जाता है। मत्स्य बीज का वितरण भीमताल मत्स्य प्रक्षेत्र नैनीताल, मनान मत्स्य प्रक्षेत्र अल्मोड़ा तथा उधमसिंहनगर स्थित विभागीय धौरा मत्स्य प्रक्षेत्र एवं अभिकरण की हैचरी, हेमपुर (काशीपुर) से किया जाता है।



मत्स्य पालन के द्वारा उपलब्ध जल श्रोतों का संरक्षण एवं संवर्धन भी किया जा सकता है। मत्स्य पालन हेतु संरक्षित जल श्रोत से इसके आस-पास नमी बनी रहती है, जिससे वनस्पति का दोगुना उत्पादन होने के साथ-साथ जलीय पारिस्थितिकी में भी संतुलन बना रहता है।



## अध्याय—13

### ग्राम्य विकास

1. स्वर्ण जयन्ती ग्राम स्वरोजगार योजना:— योजना का उद्देश्य ग्रामीण क्षेत्रों में गरीबी की रेखा से नीचे जीवन यापन करने वाले परिवारों को स्वतः रोजगार में स्थापित कर उन्हें तीन वर्ष के अन्दर गरीबी की रेखा से ऊपर लाना है। कुमाऊँ मण्डल में ग्रामीण निर्धनता (बी0पी0एल0 गणना वर्ष 2002 के अनुसार) 266299 परिवार है। निर्धनता की रेखा से नीचे जीवन यापन कर रहे परिवारों का प्रतिशत 40 है। उनकी क्षमता विकास दर सामाजिक एवं आर्थिक स्थिति को सुदृढ़ करना है। योजना का कार्यान्वयन स्वयं सहायता समूह गठित कर उन्हें ऋण अनुदान तकनीकी प्रशिक्षण अवस्थापना तथा विपणन व्यवस्था उपलब्ध कराना है।



वर्ष 2011-12 के अन्तर्गत योजना में कुमाऊँ मण्डल में 301.46 लाख का वार्षिक परिव्यय निर्धारित था। योजना में गत वर्ष (2010-11) 18.96 लाख की धनराशि अवशेष थी तथा वर्ष 2011-12 में 291.02 लाख शासन से प्राप्त हुआ। इस प्रकार कुल उपलब्ध धनराशि 309.98 लाख के सापेक्ष 306.58 लाख व्यय कर 8348 समूहों का गठन तथा 734 समूहों का वित्त पोषण के लक्ष्य के सापेक्ष वर्ष 2011-12 में 2289 समूहों का गठन तथा 869 समूहों का वित्त पोषण किया गया। योजना आरम्भ से मार्च 2012 तक 18528 समूहों का गठन तथा 6878 समूहों का वित्तपोषण किया जा चुका है।

जिला योजना के अन्तर्गत मुख्यतया: स्वयं सहायता समूहों द्वारा डेयरी, बेमौसमी सब्जी उत्पादन, मसरूम, ग्रामीण उत्पादों का विपणन, बकरी पालन, मुर्गी पालन, मत्स्य पालन, लघु सिंचाई, उद्यानीकरण, दस्तकारी, रेशा-रस्सी, मसाला, टैन्ट हाउस, कैंडिल मेकिंग, दुकान, रैस्टोरेन्ट आदि क्रियाकलापों में बैंकों द्वारा ऋण लेकर स्वः रोजगार स्थापित किया गया।

जनपद का नाम	लक्ष्य वर्ष 2011-12		प्रगति वर्ष 2011-12		योजना आरम्भ से क्रमिक प्रगति		वर्ष 2011-12 के लक्ष्य के सापेक्ष प्रगति का प्रतिशत	
	समूहों का गठन	समूहों का वित्त पोषण	समूहों का गठन	समूहों का वित्त पोषण	समूहों का गठन	समूहों का वित्त पोषण	समूहों का गठन	समूहों का वित्त पोषण
अल्मोड़ा	1653	200	514	246	4308	1572	31	123
बागेश्वर	383	75	332	99	2414	852	87	132
नैनीताल	1067	96	391	114	3380	1040	37	119
ऊधमसिंह नगर	3608	190	368	199	3521	1498	10	105
पिथौरागढ़	814	120	566	157	3905	1456	70	131
चम्पावत	823	53	118	54	1000	460	14	102
योग मण्डल	8348	734	2289	869	18528	6878	27	118

### वर्ष 2011-12 तक वित्त पोषित समूहों का व्यवसायवार वर्गीकरण

जिला	योजना आरम्भ से वित्त पोषित कुल समूह	वित्त पोषित समूहों के लाभान्वित सदस्यों की संख्या	दुधारु पशु	मौसमी सब्जी	खच्चर	टोकरी बनाना	मोमबत्ती बनाना	अन्य	योग	वित्त पोषित समूहों के व्यवसाय कर रहे सदस्य संख्या	दुग्ध समितियों के सदस्य समूहों की संख्या
अल्मोड़ा	1572	12866	1272	142	15	17	5	121	1572	12866	0
बागेश्वर	852	6859	562	153	43	31	2	61	852	6859	0
नैनीताल	1040	8823	835	116	0	0	3	86	1040	8823	4924
ऊधमसिंह नगर	1498	15142	1274	10	2	10	7	195	1498	15142	1076
पिथौरागढ़	1456	13721	949	45	29	4	0	429	1456	13721	81
चम्पावत	460	3809	442	2	2	0	0	14	460	3809	470
योग मण्डल	6878	61220	5334	468	91	62	17	906	6878	61220	6551

2. इन्दिरा आवास योजना:— इस योजना का प्राथमिक उद्देश्य ग्रामीण क्षेत्रों में गरीबी की रेखा से नीचे जीवन यापन करने वाले मुक्त बट्टुवा मजदूरों, अनुसूचित



/अनुसूचित जनजाति तथा विकलांगों, मृतक सैनिकों/अर्द्ध सैनिकों के परिवारों/विधवाओं, भूतपूर्व/सेवानिवृत्त सैनिकों, अर्द्ध सैनिकों को बिना आय सीमा के बाधा के एवं गरीबी रेखा के नीचे जीवन यापन करने वाले गैर अनुसूचित जाति/अनुसूचित जनजाति के ग्रामीणों को

आवास उपलब्ध कराना है। योजना के अन्तर्गत लक्षित समूह, अनुसूचित जाति/अनुसूचित जनजाति, अल्पसंख्यक समुदाय के आवास विहीन परिवार होंगे। गैर अनुसूचित जाति/अनुसूचित जनजाति के लाभार्थियों की संख्या की कुल लाभार्थियों की संख्या में 40 प्रतिशत से अधिक नहीं होगी। योजना में प्रति आवास पर्वतीय क्षेत्रों हेतु 38500 रु0 मात्राकृत है। आवास में शौचालय, धूम्र रहित चूल्हा, आवास नाम पट्टिका होना आवश्यक है। जनपदवार विवरण निम्न प्रकार है:—

जनपद	लक्ष्य	पूर्ति
अल्मोड़ा	575	588
बागेश्वर	294	336
नैनीताल	1861	1152
ऊधमसिंह नगर	5538	5540
पिथौरागढ़	542	612
चम्पावत	442	449
<b>योग मण्डल</b>	<b>9252</b>	<b>8677</b>

3. नवीन सरलीकृत ऋण सह अनुदान आवास योजना:— नवीन सरलीकृत ऋण सह अनुदान आवास योजना के अन्तर्गत ग्रामीण क्षेत्र में निवास करने वाले जिनकी अधिकतम वार्षिक आय रु0 32000 मात्र है, योजना में लक्षित है। योजना के अन्तर्गत

आवास निर्माण हेतु रू0 10000 अनुदान तथा रू0 40000 बैंकों के माध्यम से ऋण के रूप में दिये जाने का प्राविधान है।

**4. दीन दयाल उपाध्याय ग्रामीण आवास योजना:—** भारत सरकार द्वारा भारत निर्माण योजनान्तर्गत ग्रामीण क्षेत्रों में आवास निर्माण एक प्रमुख कार्यक्रम के रूप में लिया गया है। भारत निर्माण कार्यक्रम में वर्ष 2010-11 तक ग्रामीण क्षेत्र के समस्त आवास विहीन परिवारों को आवासीय सुविधा से लाभान्वित किये जाने का लक्ष्य है। भारत सरकार से इन्दिरा आवास योजनान्तर्गत मिलने वाली धनराशि से उत्तराखण्ड के ग्रामीण क्षेत्र भी आवास की मांग की पूर्ति अगले दो वर्षों में पूर्ण न होने की सम्भावना को दृष्टिगत रखते हुए उत्तराखण्ड शासन द्वारा पं० दीन दयाल उपाध्याय उत्तराखण्ड ग्रामीण आवास योजना के नाम से राज्य पोषित योजना प्रारम्भ की गई है। जनपदवार विवरण निम्न तालिका द्वारा प्रदर्शित है:—

जनपद	लक्ष्य	पूर्ति
अल्मोड़ा	95	117
बागेश्वर	0	0
नैनीताल	150	131
ऊधमसिंह नगर	175	0
पिथौरागढ़	0	0
चम्पावत	148	92
<b>योग मण्डल</b>	<b>568</b>	<b>340</b>

**5. राष्ट्रीय बायोगैस कार्यक्रम:—**राष्ट्रीय बायोगैस विकास कार्यक्रम अपारम्परिक ऊर्जा



श्रोत मंत्रालय भारत सरकार का महत्वपूर्ण कार्यक्रम है, जो भारत सरकार से शत-प्रतिशत वित्त पोषित है। प्रश्नगत योजना के अन्तर्गत केवल उन्हीं लाभार्थियों का चयन इस योजना में किया जाता है, जो इसमें रुचि रखते हो तथा इसे अपने व अपने परिवार के विकास का एक आवश्यक

अंग मानते हैं, साथ ही इस योजना को अंगीकार करने के इच्छुक भी हो। यहां यह भी ध्यान देने योग्य बात है कि केवल वे ही लाभार्थी इस योजना के लिए चयन किये जाय जिनके पास स्वयं के पर्याप्त पशु हों। बायोगैस संयंत्रों पर जिनकी क्षमता एक घन मी० से 10 घन मी० तक है, उन्हें रू० 4500 अनुदान दिया जाता है। बायोगैस संयंत्रों को स्वच्छ शौचालयों से जोड़ने पर रू० 500 प्रति संयंत्र की अतिरिक्त सहायता दी जाती है।

कुमाऊँ मण्डल में वर्ष 2011-12 में 425 बायोगैस संयंत्रों का निर्माण किया गया, जनपदवार सूचना निम्न प्रकार है:-

जनपद	लक्ष्य	पूर्ति
अल्मोड़ा	35	35
बागेश्वर	13	13
नैनीताल	170	182
ऊधमसिंह नगर	150	150
पिथौरागढ़	25	25
चम्पावत	18	20
<b>योग मण्डल</b>	<b>411</b>	<b>425</b>

## 6. महात्मा गांधी राष्ट्रीय ग्रामीण रोजगार गारण्टी योजना (मनरेगा) :-



सरकार द्वारा संचालित इस योजना के अन्तर्गत ग्रामीण क्षेत्र के

परिवारों का जिनके वयस्क सदस्य अकुशल कार्य करने के इच्छुक हों, 100 दिन का रोजगार प्रदान किया जाता है। रोजगार प्राप्त करने के लिए ग्राम पंचायत में पंजीकरण कराना अनिवार्य है। पंजीकृत अकुशल श्रमिकों को जॉब कार्ड

ग्राम पंचायत स्तर से जारी किया जाता है। योजना मांग पर आधारित है। कार्य मस्टरोल पर आधारित है। श्रमिकों की मजदूरी दर रू० 100 प्रतिदिन की दर से

खातों के माध्यम से साप्ताहिक पाश्विक भुगतान किया जाता है। योजना के अन्तर्गत जल संरक्षक, वनीकरण, वृक्षारोपण, सिंचाई सुविधा आदि कार्यों को वरीयता दी जाती है। योजनान्तर्गत मण्डल में कुल उपलब्ध धनराशि रू० 15683.90 लाख में से वर्ष 2011-12 में रू० 14794.12 लाख व्यय किया गया।

क्र० सं०	जनपद	जारी जॉब कार्डों की संख्या	पैदा किया गया रोजगार (ह०मा०दि०)	नगद मजदूरी के रूप में दी गई मजदूरी (लाख रूपया)
1	अल्मोड़ा	2102	1072.90	1287.50
2	बागेश्वर	1041	656.70	788.04
3	नैनीताल	1825	723.20	867.90
4	ऊधमसिंह नगर	5900	1475.73	1770.88
5	पिथौरागढ़	7614	2637.40	3164.83
6	चम्पावत	1022	1092.60	1311.22
<b>योग मण्डल</b>		<b>19504</b>	<b>7658.53</b>	<b>9190.36</b>

**7. सार्वभौम रोजगार योजना :-** योजना के अन्तर्गत ऐसे इच्छुक युवक/युवतियों, पुरुषों एवं महिलाओं हेतु स्वरोजगार लक्षित करती है, जो स्थानीय रूप में स्वरोजगार अथवा रोजगार अपनाकर जीविकोपार्जन करना चाहते हैं। इसके अन्तर्गत ग्रामीण परिवार का कोई भी वयस्क सदस्य जो केन्द्र अथवा राज्य द्वारा प्रायोजित एवं सहायित किसी भी ऋण सह अनुदान स्वरोजगार/रोजगार योजना का लाभार्थी न हो एवं सार्वजनिक क्षेत्र अथवा निजी क्षेत्रों में निर्मित रूप से सेवायोजित न हो, पात्रता की श्रेणी में आता है। योजना में 23 प्रतिशत अनुसूचित जाति/अनुसूचित जनजाति एवं 33 प्रतिशत महिलाओं एवं 3 प्रतिशत विकलांगों का आच्छादन किया जाता है। योजना के अन्तर्गत चयनित क्रिया कलापों/गतिविधियों के लिए प्रथम वर्ष रू० 7000, द्वितीय वर्ष रू० 5000 प्रोत्साहन अनुदान एवं तृतीय वर्ष में रू० 3000 प्रोत्साहन अनुदान दिये जाने का प्राविधान है। इसके अतिरिक्त स्नातक एवं उससे अधिक

शिक्षित स्वरोजगारी को अतिरिक्त प्रोत्साहन अनुदान कुल देय अनुदान का 10 प्रतिशत है। अनुदान की राशि किसी भी दशा में प्रयोजना लागत की 50 प्रतिशत से अधिक नहीं होगी। योजना के अन्तर्गत जड़ी-बूटी एवं सुगन्ध पादप, खाद्य प्रसस्करण, पंचक्की सेवा व्यवसाय, वाणिज्य कृषि, शिल्पकारी गिरी आदि क्रिया कलाप हेतु स्वरोजगारियों को वित्त पोषित किया जाता है। योजना के अन्तर्गत मण्डल में वर्ष 2010-11 का अवशेष 0.32 लाख तथा वर्ष 2011-12 में आवंटित धनराशि 67.08 एवं अन्य प्राप्त धनराशि 1.46 लाख है, इस प्रकार मण्डल स्तर पर कुल 68.86 रू० लाख उपलब्ध हुए। उपलब्ध धनराशि के सापेक्ष वर्ष 2011-12 में 67.29 लाख रू० व्यय किया गया।

## अध्याय – 14

### विद्युत

आर्थिक विकास हेतु प्रमुख अवस्थापना सम्बन्धी सुविधाओं की आवश्यकता के अन्तर्गत विद्युत सबसे प्रमुख है। सामान्यजन के जीवन स्तर में गुणात्मक परिवर्तन विद्युत पर निर्भर करता है। इसके अतिरिक्त कृषि कार्यों के लिये भी विद्युत का प्रयोग धीरे-धीरे बढ़ता जा रहा है। कुमायूँ मण्डल में 6945 राजस्व ग्राम हैं, जिनमें से वर्ष 2011-12 के अन्त तक 6897 ग्रामों का विद्युतीकरण किया जा चुका है। जिला



नैनीताल, ऊधमसिंह नगर में सभी ग्राम विद्युतीकृत हैं। पिथौरागढ़ में 98.15 प्रतिशत, बागेश्वर में 99.42 प्रतिशत, चम्पावत में 98.92 प्रतिशत, तथा अल्मोड़ा में 99.68 प्रतिशत ग्राम विद्युतीकृत किये जा चुके हैं। महत्वाकांशी राजीव गाँधी विद्युतीकरण योजना के अन्तर्गत सभी अविद्युतीकृत ग्राम तथा अविद्युतीकृत

तोकों को वर्ष 2011 तक विद्युतीकृत करने का लक्ष्य है।

जनपदवार आबाद ग्राम तथा विद्युतीकृत ग्रामों का विवरण वर्ष 2011-12 की स्थिति के अनुसार निम्नानुसार है:-

क्र० सं०	जनपद	राजस्व ग्रामों की संख्या	विद्युतीकृत ग्रामों की संख्या		
			पावर कारपोरेशन द्वारा	उरेडा द्वारा	योग
1.	अल्मोड़ा	2156	2121	28	2149
2.	बागेश्वर	856	831	20	851
3.	नैनीताल	1065	1065	0	1065
4.	पिथौरागढ़	1566	1465	72	1537
5.	ऊधमसिंहनगर	651	651	0	651
6.	चम्पावत	651	627	17	644
<b>योग मण्डल</b>		<b>6945</b>	<b>6760</b>	<b>137</b>	<b>6897</b>



## अध्याय – 15

### उद्योग

आर्थिक विकास के युग में अब यह निर्विवाद रूप से परिलक्षित हो रहा है कि उद्योगों के बिना किसी क्षेत्र का आर्थिक विकास मात्र कल्पना ही है। ऐसी स्थिति में उद्योगों की आवश्यकता मूलभूत आवश्यकताओं के समान है। एक तरफ उद्योगों से मानव की आवश्यकताओं की पूर्ति हो रही है, तो दूसरी तरफ बेरोजगारों को रोजगार के साथ-साथ अपनी क्षमता को विकसित करने का अवसर उपलब्ध हो रहा है। इस प्रकार उद्योगों का विकास आर्थिक विकास का प्रमुख द्योतक है। कारखाना अधिनियम 1948 के



अन्तर्गत कुमायूँ मण्डल में 1253 कारखाने क्रियाशील है। इन कारखानों में रोजगार प्राप्त व्यक्तियों की संख्या 114777 है। जनपद ऊधमसिंह नगर में स्थापित पंजीकृत कारखानों में रोजगार प्राप्त व्यक्तियों की संख्या 102975 है, जो कुमायूँ मण्डल में कार्यरत कारखानों में रोजगार प्राप्त व्यक्तियों का 90 प्रतिशत है।

खादी ग्रामोद्योग के अन्तर्गत कुमायूँ मण्डल में वर्ष 2011-12 तक 8005 इकाइयों में 18189 व्यक्ति कार्यरत है। लघु उद्योग के अन्तर्गत 7086 इकाइयों में 23076 व्यक्ति कार्यरत है।

सिडकुल :- जनपद ऊधमसिंह नगर में वर्ष 2010-11 तक 73 वृहत उद्योग, उद्योगपतियों द्वारा स्थापित किये गये हैं। उत्तराखण्ड शासन ने 70 प्रतिशत उत्तराखण्ड के स्थायी बेरोजगार नव युवकों को रोजगार देने का निर्णय लिया गया है। अभी तक इन उद्योगों द्वारा 10531 व्यक्तियों को रोजगार दिया गया है।

**प्रधानमंत्री रोजगार सृजन कार्यक्रम की वित्तीय एवं भौतिक प्रगति**  
**उद्योग विभाग** **माह: मार्च ,2012** **(धनराशि लाख ₹ में)**

क्र० सं०	जनपद का नाम	वार्षिक लक्ष्य (संख्या में)	बैंको को प्रेषित प्रार्थना पत्र		बैंको द्वारा स्वीकृत प्रार्थना पत्र संख्या		बैंको द्वारा वितरित प्रार्थना पत्र		लक्ष्य के सापेक्ष वितरित प्रार्थना पत्र का प्रतिशत
			संख्या	धनराशि	संख्या	धनराशि	संख्या	धनराशि	
1	2	3	4	5	6	7	8	9	10
1	अल्मोड़ा	24	94	120.15	59	81.55	42	62.40	175.00
2	बागेश्वर	20	27	27.00	9	8.00	6	6.18	30.00
3	पिथौरागढ़	22	0	0	0	0	0	0	0
4	चम्पावत	16	0	0	0	0	0	0	0
5	नैनीताल	26	62	170.26	28	73.38	24	46.50	92.31
6	ऊधमसिंह नगर	34	0	0	0	0	0	0	0
<b>योग कुमाऊँ</b>		<b>142</b>	<b>183</b>	<b>317.41</b>	<b>96</b>	<b>162.93</b>	<b>72</b>	<b>115.08</b>	<b>50.70</b>

## अध्याय – 16

### मार्ग परिवहन तथा संचार

आर्थिक विकास तथा जनजीवन के स्तर को उन्नत करने में मार्ग परिवहन तथा संचार सेवाओं का महत्वपूर्ण स्थान है। जीवन उपयोगी वस्तुओं एवं सेवाओं को उपलब्ध कराने तथा जनजीवन के समग्र विकास में सड़कें एवं परिवहन प्रमुख भूमिका अदा करते हैं। इनके अतिरिक्त इसके द्वारा रोजगार के अवसर भी उपलब्ध होते हैं। संचार साधनों द्वारा पारस्परिक सम्पर्क की सुविधा प्राप्त होने के अतिरिक्त जीवन अधिक सुविधापूर्ण एवं मनोरम बनता है।

वर्ष 2011-12 तक इस मण्डल में कुल सड़कों की लम्बाई तथा लोक निर्माण विभाग द्वारा संघृत पक्की सड़कों की लम्बाई निम्न प्रकार है :-

क्र०सं०	जनपद	लोक निर्माण विभाग की सड़कों की लं० (किमी०)	अन्य विभागों के अन्तर्गत सड़कों की लम्बाई (किमी०)	कुल पक्की सड़कों की लं० (किमी०)
1	अल्मोड़ा	2060	130	2190
2	बागेश्वर	666	37	703
3	नैनीताल	2233	1530	3763
4	ऊधमसिंहनगर	2026	1362	3388
5	पिथौरागढ़	1270	238	1508
6	चम्पावत	464	190	654
<b>योग मण्डल</b>		<b>8719</b>	<b>3487</b>	<b>12206</b>

प्रतिलाख जनसंख्या पर कुमायूँ मण्डल में पक्की सड़कों की लम्बाई 426.43



किमी० है, जबकि उत्तराखण्ड में 399.50 किमी० है। कुमायूँ मण्डल के जनपदों में प्रतिलाख जनसंख्या पर चम्पावत में 337.56 किमी०, नैनीताल में 817.94 किमी० अल्मोड़ा में 372.96 किमी०, पिथौरागढ़ में 371.03 किमी०, बागेश्वर में 292.04 किमी० तथा ऊधमसिंह नगर 350.50 किमी० है। क्षेत्रफल की दृष्टि से

कुमायूँ मण्डल में प्रति हजार वर्ग किमी० पर पक्की सड़कों की लम्बाई 753.52 किमी० है। कुमायूँ मण्डल के जनपदों में ऊधमसिंह नगर में 1801.61 किमी०, नैनीताल में 2531.46 किमी०, अल्मोड़ा में 914.61 किमी०, चम्पावत में 578.15 किमी०, बागेश्वर में 441.93 किमी० तथा पिथौरागढ़ में मात्र 214.85 किमी० है। क्षेत्रफल के आधार पर जनपद पिथौरागढ़ में सड़कों की लम्बाई बहुत कम है।

जनपद पिथौरागढ़, बागेश्वर में सड़कों की लम्बाई अपेक्षाकृत कम है। जिसका कारण यह है कि इन जनपदों का अधिकांश उत्तरी क्षेत्र हिमाच्छादित रहता है जहाँ पर जनसंख्या नगण्य है। अतः वहाँ सड़क निर्माण की कोई उपयोगिता प्रतीत नहीं होती है।

**रेल लाइनें :-** मण्डल का अधिकांश भाग पर्वतीय है जिसमें रेल लाइनों का बिछाया जाना सम्भव नहीं है। जनपद चम्पावत, नैनीताल के मैदानी क्षेत्र में 3 रेलवे लाइनें उ०प्र० के मैदानी क्षेत्र से आकर क्रमशः टनकपुर, काठगोदाम तथा रामनगर पर समाप्त हो जाती है, जिसमें सभी स्टेण्डर्ड व मीटर गेज की लाइनें हैं। मण्डल के भीतर पड़ने वाली रेल लाइनों की कुल लम्बाई 212 किमी० है, इन रेल लाइनों द्वारा न केवल यातायात की सुविधा उपलब्ध होती है अपितु इस मण्डल से कच्चा माल जैसे लकड़ी, पत्थर तथा अन्य वन उत्पाद आदि को मैदानी भागों को ढोने तथा मैदानी भागों से खाद्यान्न तथा आवश्यक वस्तुओं को यहाँ तक पहुँचाने में उनका महत्वपूर्ण योगदान रहता है।

**संचार सेवार्ये :-** वर्ष 2011-2012 तक कुमायूँ मण्डल में 1226 डाक घर स्थापित हैं। कुमायूँ मण्डल के अल्मोड़ा में 320, पिथौरागढ़ में 398, नैनीताल में 168, बागेश्वर में 151, ऊधमसिंह नगर में 109 तथा चम्पावत में 80 डाकघर हैं। कुमायूँ मण्डल में टेलीफोन कनेक्शनों की संख्या 91551 है। जिसमें से सर्वाधिक 38693 जनपद ऊधमसिंह नगर में टेलीफोन कनेक्शन हैं। 13090 जनपद अल्मोड़ा में, 26063 जनपद नैनीताल में, 1168 जनपद चम्पावत में 8974, जनपद पिथौरागढ़ तथा बागेश्वर में 3563 टेलीफोन कनेक्शन हैं।

मण्डल में जनपद ऊधमसिंहनगर व नैनीताल में संचार सुविधायें अधिक हैं तथा जनपद अल्मोड़ा, बागेश्वर, पिथौरागढ़ पूर्णतः पर्वतीय क्षेत्र हैं एवं जनपद चम्पावत का अधिकांश भाग पर्वतीय क्षेत्र होने पर भी क्षेत्रफल तथा जनसंख्या के अनुपात में सुविधायें अपेक्षाकृत अधिक हैं।

## अध्याय – 17

### बैंकिंग सेवा

बैंकिंग सेवा के अर्न्तगत वर्ष 2011–12 में राष्ट्रीयकृत बैंकों की शाखायें 345,



क्षेत्रीय ग्रामीण बैंक की शाखायें 96 तथा अन्य गैर राष्ट्रीयकृत बैंक की शाखायें 70 कार्यरत हैं। वर्ष 2011-12 में व्यवसायिक बैंकों की जमा धनराशि 1572843.96 लाख रुपया है। बैंकों द्वारा वर्ष 2011-12 में 923128.24 लाख रुपया ऋण वितरित किया गया। वर्ष 2011-12 में जमा धनराशि पर ऋण वितरण का प्रतिशत 58.69 रहा

है। वर्ष 2011-12 में प्राथमिक क्षेत्र में कृषि तथा कृषि से तत्सम्बन्धित कार्य में 218269.17 लाख रुपया, लघु उद्योग तथा अन्य में 117788.00 लाख रुपया ऋण वितरित किया गया है।

वर्ष 2011-12 में जनपदवार बैंक सुविधाओं की स्थिति निम्न प्रकार है –


क्र० सं०	जनपद का नाम	राष्ट्रीयकृत बैंकों की शाखा	क्षेत्रीय ग्रामीण बैंक शाखा	अन्य व्यवसायिक बैंक शाखा	जिला सहकारी बैंक	सहकारी बैंक की शाखा	सहकारी कृषि एवं ग्रामीण विकास बैंक शाखा
1	अल्मोड़ा	61	21	7	1	20	4
2	बागेश्वर	15	12	3	—	7	—
3	नैनीताल	74	20	19	1	25	1
4	ऊधमसिंह नगर	138	9	29	4	26	3
5	पिथौरागढ़	40	27	5	1	15	—
6	चम्पावत	17	7	7	—	7	—
<b>योग मण्डल</b>		<b>345</b>	<b>96</b>	<b>70</b>	<b>7</b>	<b>100</b>	<b>8</b>

मण्डल के अर्न्तगत 7 जिला सहकारी बैंक तथा सहकारी बैंकों की 100 शाखायें हैं, जिनमें से सदस्यों की संख्या 31478 है। जिला सहकारी बैंक द्वारा वर्ष में अल्पकालीन ऋण 32969.81 लाख रुपया व मध्यकालीन ऋण 1907.29 लाख रुपया वितरित किया गया। सहकारी कृषि एवं ग्रामीण विकास बैंक की कुल 3 शाखायें कार्यरत हैं जिनमें सदस्य संख्या 548 है।

## अध्याय – 18

### षिक्षा

शिक्षा का आर्थिक विकास में महत्वपूर्ण योगदान है। मनुष्य की कार्यकुशलता एवं कार्यक्षमता आर्थिक विकास में परोक्ष रूप से सहायक होती है। कार्यकुशलता एवं कार्यक्षमता अच्छे स्तर की शिक्षा पर निर्भर करती है। अतः शिक्षा आर्थिक विकास का



अभिन्न अंग है। प्राथमिक शिक्षा के स्तर को अधिक सशक्त बनाने के उद्देश्य से प्रत्येक राजस्व ग्राम में प्राथमिक विद्यालय खोलने का प्रयास किया जा रहा है। वर्ष 2001 की जनगणना के अनुसार उत्तराखण्ड में साक्षरता का प्रतिशत 71.62 तथा कुमायूँ मण्डल में साक्षरता का प्रतिशत 71.60 है। कुमायूँ मण्डल

में महिला साक्षरता का प्रतिशत 59.66 तथा जबकि पुरुष साक्षरता का प्रतिशत 82.67 है। कुमायूँ मण्डल के जनपदों में साक्षरता का प्रतिशत निम्न प्रकार है:-

क्र०सं०	जनपद	पुरुष	स्त्री	कुल व्यक्ति
1	अल्मोड़ा	89.19	60.53	73.62
2	नैनीताल	86.30	69.60	78.40
3	ऊधमसिंहनगर	75.22	53.35	64.86
4	पिथौरागढ़	90.06	62.59	75.95
5	बागेश्वर	87.64	57.03	71.30
6	चम्पावत	87.27	54.18	70.39
	<b>योग मण्डल</b>	<b>83.30</b>	<b>59.66</b>	<b>71.60</b>

साक्षरता का प्रतिशत 6 से अधिक वर्ष की जनसंख्या से सम्बन्धित है।

उपरोक्त तालिका से स्पष्ट है कि मण्डल में जनपद पिथौरागढ़ का साक्षरता प्रतिशत सर्वाधिक है तथा ऊधमसिंहनगर में सबसे कम है। लिंगवार साक्षरता का प्रतिशत के अन्तर्गत पुरुषों की साक्षरता का प्रतिशत मण्डल में जनपद नैनीताल में सबसे कम है, जबकि स्त्रियों का साक्षरता प्रतिशत जिला ऊधमसिंह नगर सबसे कम है।

कुमायूँ मण्डल में जूनियर बेसिक स्कूल 6296, सीनियर बेसिक स्कूल 1696 तथा 1151 माध्यमिक विद्यालय स्थापित हैं।

जनपदवार विद्यालयों की संख्या निम्नानुसार है :-

(संख्या में)

क्र० सं०	मद	जू०बे० स्कूल	सी०बे० स्कूल	हा० से० स्कूल	स्नातक / स्नातकोत्तर	विश्वविद्यालय
1	अल्मोड़ा	1427	232	298	10	—
2	बागेश्वर	679	142	99	4	—
3	नैनीताल	1203	300	220	4	1
4	ऊ०नगर	984	504	221	13	1
5	पिथौ०	1487	393	221	6	—
6	चम्पावत	516	125	92	3	—
<b>योग मण्डल</b>		<b>6296</b>	<b>1696</b>	<b>1151</b>	<b>40</b>	<b>2</b>

जनसंख्या के आधार पर समीक्षा करने पर पाया गया है कि कुमायूँ मण्डल में प्रतिलाख जनसंख्या पर 229 जूनियर बेसिक स्कूलों की संख्या है। जिसमें से जनपद अल्मोड़ा में 237, बागेश्वर में 282, पिथौरागढ़ में 333, चम्पावत में 256, नैनीताल में 259 तथा ऊधमसिंह नगर में 135 स्कूल स्थापित हैं।

कुमायूँ मण्डल में प्रतिलाख जनसंख्या पर 54 सीनियर बेसिक स्कूलों की संख्या है। जिसमें से अल्मोड़ा में 37, बागेश्वर में 55, पिथौरागढ़ में 87, चम्पावत में 56, नैनीताल में 74 तथा ऊधमसिंह नगर में 39 स्कूल स्थापित हैं। कुमायूँ मण्डल में प्रतिलाख जनसंख्या पर 33 माध्यमिक विद्यालयों की संख्या है, जिसमें से जनपद अल्मोड़ा में 46, बागेश्वर में 40, पिथौरागढ़ में 46, चम्पावत में 27, नैनीताल में 40 तथा ऊधमसिंह नगर में 14 स्कूल स्थापित हैं।

**कस्तूरबा गांधी राजकीय बालिका आवासीय विद्यालय** — बालिकाओं को आवासीय सुविधा उपलब्ध कराने हेतु सभी जनपदों में कस्तूरबा गांधी बालिका आवासीय विद्यालय संचालित है। इन विद्यालयों में अनुसूचित जाति एवं जनजाति के लिए 75 प्रतिशत एवं शेष 25 प्रतिशत बी०पी०एल० श्रेणी की बालिकाएं प्रवेश ले सकती हैं।



जनपद नैनीताल में खनस्यू , अल्मोडा में चगेठी एवं सुनाडी, पिथौरागढ़ में दशाईथल, ऊधमसिंह नगर में सितारगंज एवं बाजपुर एवं बागेश्वर में उतरौडा तथा जनपद चम्पावत में टनकपुर में कस्तूरबा गांधी बालिका आवासीय विद्यालय स्वीकृत है।

**तकनीकी शिक्षा :-** प्राथमिक एवं उच्चतर शिक्षा के उपरान्त व्यक्तियों को विभिन्न तकनीकी एवं व्यवसायिक शिक्षा के लिए वाँछित रोजगार प्राप्त करने हेतु प्रशिक्षित होना वर्तमान समय में आवश्यकीय हो गया है। इस उद्देश्य से तकनीकी एवं व्यवसायिक प्रशिक्षण की दृष्टि से पॉलिटेक्निक एवं औद्योगिक प्रशिक्षण संस्थानों की स्थापना की गई है, जो कि युवकों को शिक्षा के उपरान्त रोजगार प्राप्त करने हेतु सहायक हो सके।

मण्डल में जनपदवार वर्ष 2011-12 तक तकनीकी सुविधायें निम्नवत हैं :-  
(संख्या में)

क्रम संख्या	जनपद	पालीटेक्निक	औद्योगिक प्रशिक्षण संस्थान
1	अल्मोडा	6	16
2	बागेश्वर	2	3
3	नैनीताल	3	8
4	ऊधमसिंह नगर	3	10
5	पिथौरागढ़	4	8
6	चम्पावत	1	3
<b>योग मण्डल</b>		<b>19</b>	<b>48</b>

## **अध्याय – 19**

### **चिकित्सा एवं जनस्वास्थ्य**

मण्डल में वर्ष 2011-12 तक 217 एलोपैथिक चिकित्सालय/औषधालय एवं 216 आयुर्वेदिक चिकित्सालय /औषधालय तथा 46 होम्योपैथिक चिकित्सालय/ औषधालय और 22 सामु0 स्वा0 केन्द्र, 107 प्राथमिक स्वास्थ्य केन्द्र कार्यरत हैं। इसके अतिरिक्त 42 परिवार एवं मातृ शिशु कल्याण केन्द्र व 788 मातृ शिशु कल्याण उपकेन्द्र स्थापित हैं।

मण्डल में जनपदवार वर्ष 2011-12 के अन्त में उपलब्ध चिकित्सा सुविधाओं की स्थिति निम्न प्रकार है :-

क्र० सं०	जनपद	एलोपैथिक चिकि०/औष०	प्रा०स्वा० केन्द्र	सामु० स्वा० केन्द्र	चिकित्सालय में शैय्या	परिवार एवं मातृ शिशु कल्याण केन्द्र उपकेन्द्र	आर्यु० चिकि० एवं औष०	होम्योपैथिक चिकित्सालय / औषधालय
1	अल्मोड़ा	56	30	4	768	207	52	11
2	बागेश्वर	17	12	2	204	87	20	5
3	नैनीताल	67	19	4	1819	143	39	11
4	ऊ० नगर	13	26	6	523	160	23	7
5	पिथौरागढ़	46	18	4	616	164	59	7
6	चम्पावत	18	2	2	158	69	23	5
<b>योग मण्डल</b>		<b>217</b>	<b>107</b>	<b>22</b>	<b>4088</b>	<b>830</b>	<b>216</b>	<b>46</b>

प्रतिलाख जनसंख्या पर जनपद अल्मोड़ा में 12.99, बागेश्वर में 11.70, नैनीताल में 18.89, ऊधमसिंह नगर में 3.71, पिथौरागढ़ में 13.67 तथा चम्पावत में 8.92 एवं कुमायूँ मण्डल में 10.77 एलोपैथिक चिकित्सालय/औषधालय व प्राथमिक स्वास्थ्य केन्द्र तथा सामुदायिक स्वास्थ्य केन्द्र स्थापित हैं। उपरोक्त तालिका से स्पष्ट है कि इस मण्डल में प्रत्येक जनपद में



जनसंख्या के अनुपात में चिकि०/औष० तथा उसमें उपलब्ध शैय्याओं की संख्या पर्याप्त है, किन्तु भौगोलिक परिस्थितियों के कारण मण्डल के पर्वतीय क्षेत्रों में चिकित्सालयों में सामान्य जनता का पहुँचना अपेक्षाकृत कठिन होता है। अतः पर्वतीय अंचलों में औषधालयों तथा छोटे चिकित्सालयों की संख्या में वृद्धि किया जाना उपयुक्त होगा।

स्वास्थ्य विभाग द्वारा राष्ट्रीय ग्रामीण स्वास्थ्य मिशन में (एन०आर०एच०एम०) कार्यक्रम चलाया जा रहा है,

जिसके अन्तर्गत ग्राम स्तर पर आशा कार्यकर्त्रियों की नियुक्ति, प्राथमिक स्वास्थ्य केन्द्रों पर 24X7 सुविधायें, आयुष का एकीकरण आदि कार्यक्रम चलाये जा रहे हैं।

**ई०एम०आर०आई० 108** - उत्तराखण्ड के सभी जनपदों में एन०आर०एच०एम० के तहत ई०एम०आर०आई० 108 द्वारा अपनी सेवायें प्रदान की जा रही हैं जो कि आकस्मिक रोगियों को चिकित्सा सुविधा पहुंचाने के साथ-साथ उन्हें स्वास्थ्य केन्द्रों तक पहुंचाने का कार्य किया जा रही है। कुमायूँ मण्डल में पर्वतीय क्षेत्र होने के कारण सभी स्थानों पर चिकित्सा सुविधायें उपलब्ध नहीं हैं।

## अध्याय – 20

### जल सम्पूर्ति

मानव जीवन के लिये स्वच्छ पेयजल आवश्यक है। मण्डल में विभिन्न जनपदों में 2011-12 के अन्त तक जल सम्पूर्ति की स्थिति निम्न प्रकार रही है :-

क्रम संख्या	जनपद	कुल आबाद ग्रामों की सं० (वन ग्रामों को छोड़कर)	पेयजल से आच्छादित ग्रामों की संख्या	पेयजल से अभावग्रस्त ग्रामों की संख्या
1	अल्मोड़ा	2156	2156	0
2	बागेश्वर	856	856	0
3	नैनीताल	1065	1065	0
4	ऊधमसिंह नगर	651	651	0
5	पिथौरागढ़	1566	1566	0
6	चम्पावत	651	651	0
<b>योग मण्डल</b>		<b>6945</b>	<b>6945</b>	<b>0</b>

मण्डल का अधिकांश भाग पर्वतीय होने के कारण अधिकांश ग्रामों में पेयजल की सुविधा प्राकृतिक स्रोतों से प्राप्त होती है। कुआँ तथा हैण्डपम्प द्वारा



जनपद नैनीताल व ऊधमसिंहनगर के मैदानी भागों के कुछ ग्रामों में ही पेयजल की सुविधा उपलब्ध हो पाती है। इस प्रकार ग्रामों में पेयजल की सुविधा शीघ्र उपलब्ध कराये जाने की आवश्यकता है।

पेयजल मानव जीवन के लिए नितान्त आवश्यक है। जल के बिना जीवन की कल्पना नहीं की जा सकती है। पर्वतीय भू-भाग में अधिकांश जल स्रोत सूख रहे हैं तथा अधिकांश जल स्रोतों में जल का स्तर निरन्तर कम होता जा रहा है। अतः पर्वतीय भाग में जल स्रोतों के दोहन के साथ-साथ जल संरक्षण का कार्य वृहत् स्तर पर किया जाना आवश्यक है। भूमि एवं जल संरक्षण योजना तथा जलागम योजना के अन्तर्गत जल संरक्षण कार्यों को महत्व दिया जा रहा है।

## अध्याय – 21

### पर्यटन

कुमायूँ मण्डल उत्तराखण्ड के पर्वतीय क्षेत्र का सबसे सुन्दर एवं आकर्षक क्षेत्र है। जनपद ऊधमसिंह नगर के तराई क्षेत्र से आरम्भ होकर पिथौरागढ़ के अन्तिम छोर तक अनेक ऊँची-नीची पर्वतमालाएं एवं शस्यश्यामला वसुन्धरा के बीच यह मण्डल अपने में एक विशेष आकर्षण प्रस्तुत करता है। यहाँ से कैलाश एवं मानसरोवर के दुर्गमपथ, ऊँची-नीची पर्वत मालायें एवं ग्लेशियर के मनोरंजक स्थल देश-विदेश के पर्यटकों को बरबस आकर्षित करते हैं।



जनपद नैनीताल में नैनीताल, भीमताल, नौकुचियाताल, नेशनल कार्बेट पार्क रामनगर तथा मुक्तेश्वर मुख्य पर्यटन स्थल तथा कैची धाम, हैड़ाखान मुख्य धार्मिक स्थल हैं। जहाँ प्रतिवर्ष हजारों पर्यटक/श्रद्धालु दर्शन के लिए आते हैं।



जनपद ऊधमसिंह नगर में सिक्खों का प्रमुख धार्मिक स्थल नानकमत्ता, काशीपुर में द्रोण सागर तथा गिरिताल पर्यटकों का मुख्य आकर्षक स्थल है। रुद्रपुर में झील का निर्माण स्वीकृत हुआ है जो महत्वपूर्ण पर्यटक स्थल के रूप में विकसित होगा। काशीपुर में माँ दुर्गा का प्रति रूप चैती माई का मन्दिर है। जहाँ प्रतिवर्ष चैत्रमास में 15 दिन का धार्मिक तथा पर्यटक मेला आयोजित होता है।



जनपद अल्मोड़ा में लोगों की आस्था का प्रतीक चितई स्थित गोलू मन्दिर प्रमुख धार्मिक स्थल है। अल्मोड़ा, शीतलाखेत, बिनसर तथा रानीखेत प्रमुख पर्यटक स्थल हैं। अल्मोड़ा स्थिति जागेश्वर में प्राचीन मन्दिर समूह, बिनसर महादेव में शिव मन्दिर तथा गणनाथ में प्राचीन शिव मन्दिर हैं। दूनागिरि में प्राचीन

धार्मिक स्थल है जो पर्यटन की दृष्टि से महत्वपूर्ण है।




जनपद बागेश्वर में कौसानी विश्व प्रसिद्ध पर्यटक स्थल है। बैजनाथ पुरातात्विक स्थल, पिण्डारी, कफनी पर्वतारोहण के प्रसिद्ध स्थल, विजयपुर, कांडा दर्शनीय स्थल तथा बागेश्वर जो सरयू व गोमती का संगम स्थल है, में बागनाथ का प्राचीन मन्दिर धार्मिक एवं ऐतिहासिक स्थल है।



जनपद पिथौरागढ़ में चौकोड़ी, बेरीनाग, पाताल भुवनेश्वर तथा गंगोलीहाट में माँ कालिका देवी मन्दिर, ध्वज में देवी का प्रसिद्ध मन्दिर स्थित है। पिथौरागढ़, चण्डाक, थल केदार, नारायण आश्रम, मुनस्यारी प्रमुख पर्यटक स्थल हैं।

जनपद चम्पावत में लोहाघाट मायावती आश्रम, बाणासुर का किला, श्यामलाताल, रीठासाहब



में सिक्खों का प्रसिद्ध गुरुद्वारा तथा देवीधुरा में प्रसिद्ध बाराही मन्दिर पर्यटकों के लिए आकर्षण का केन्द्र है। श्री पूर्णागिरि में श्री पूर्णा देवी जी का मन्दिर स्थित है। चैत्र मास में एक माह का मेला लगता है, लाखों श्रद्धालु दर्शन के लिए आते हैं।

मण्डल के प्रमुख पर्यटक स्थलो का वर्णन :- अल्मोड़ा में राजकीय संग्रहालय कुमायूँ की प्राचीन इतिहास की झलक पाने के लिए आदर्श संग्रहालय है। जहाँ कत्यूर व चंद शासन काल की ऐतिहासिक वस्तुएँ व स्वतन्त्रता आन्दोलन से सम्बन्धित दस्तावेज आदि प्रदर्शित हैं।

चितई मन्दिर कुमाऊँ में "गोल्लू" का अति प्राचीन मन्दिर है। मान्यता हैं कि मन्तें मांगने पर पूर्ण होती है तथा मन्त पूर्ण होने पर मन्दिर में घंटी अर्पित की जाती है। इसलिए मन्दिर प्रांगण में असंख्य छोटी-बड़ी घंटियां टकी हैं।

हिरन पार्क :- अल्मोड़ा से 3 किमी० दूर नारायण तिवाड़ी देवाल नामक स्थान पर एक छोटा सा चिड़िया घर है। जहाँ हिरन, तेंदुआ, बाघ, भालू है। अल्मोड़ा से 6 किमी० दूर कलमतिया पहाड़ी की चोटी पर कसार देवी मन्दिर है। कई विदेशी पर्यटक यहाँ के शान्त वातावरण से वशीभूत होकर यहाँ रुकते हैं। अल्मोड़ा से 30 किमी० दूर 2420 मी० की ऊँचाई पर बिनसर स्थित है, जहां से चौखम्भा, त्रिशूल, नन्दादेवी, शिवलिंग तथा पंचाचूली की हिमाच्छादित चोटियों का बहुत मनोरम दृश्य दिखता है। यहां काफी घना जंगल है जिसमें कई प्रकार के जानवर, पक्षी तथा फूल पाये जाते हैं इसके अतिरिक्त कोशी में कटारमल सूर्यमन्दिर स्थित है। कत्यूरी शासन द्वारा कटारमल में सूर्य मन्दिर का निर्माण लगभग 800 वर्ष पूर्व किया गया है। इस मन्दिर की तुलना कोणार्क के सूर्य मन्दिर से की जाती है। स्थानीय जनता का मुख्य आस्था केन्द्र जागेश्वर मन्दिर के प्रांगण में चन्द्रवंश के विभिन्न शासकों द्वारा 164 मन्दिर निर्मित कराये गये। यह मन्दिर अल्मोड़ा से 34 किमी० दूर स्थित है। इनमें भगवान जागेश्वर, मृत्युंजय व पुष्टि देवी आदि का मन्दिर चन्द्र कालीन स्थापत्य के नमूने हैं। चन्द्र राजाओं की ग्रीष्मकालीन राजधानी बिनसर, जहाँ से हिमालय

का विस्तृत श्रृंखलाओं का दृश्य दिखता है। जैसे केदारनाथ, चौखम्बा, त्रिशूल, नन्दादेवी, नन्दाकोट और पंचाचूली पर्वतों के अद्भुत दर्शन होते हैं। अल्मोड़ा का मनमोहक पर्यटक स्थल रानीखेत है। हिमालय दर्शन व सुहावनी जलवायु के कारण इसे हिल स्टेशन के रूप में विकसित किया गया है। रानीखेत अपनी शौर्य गाथाओं के साथ छावनी क्षेत्र व कुमायूँ का मुख्य पर्यटक स्थल है। रानीखेत से 10 किमी० चौबटिया एशिया का सबसे बड़ा फल उद्यान है।

बागेश्वर में कैलाश मानसरोवर यात्रा का पड़ाव स्थल भी है। पिण्डारी, कफनी, सुन्दरढूंगा जैसे ग्लेशियरों को ट्रेकिंग टूर यहाँ से जाते हैं। अल्मोड़ा से 53 किमी० व बागेश्वर से 39 किमी० की दूरी पर कौसानी प्राकृतिक सौन्दर्य व हिमालय की विशाल पर्वत श्रृंखलाओं का केन्द्र है। सन् 1929 में कुमायूँ भ्रमण के दौरान महात्मा गॉंधी जब कौसानी आये, तो उन्होंने इसे भारतवर्ष का स्वित्जरलैण्ड कहा था। कौसानी से 17 किमी० की दूरी पर स्थित बैजनाथ गोमती नदी के तट पर स्थित है।

नैनीताल एक विख्यात पर्यटक स्थल के रूप में स्थापित है। प्राकृतिक झीलों का नैनीताल तथा निकटवर्ती क्षेत्रों में पाये जाने के कारण इसे झीलों का जनपद भी कहा जाता है। पूर्व में नैनीताल जनपद में लगभग 60 झीलें थी। मानवीय छेड़छाड़ व प्राकृतिक कारणों से 60 झीलों के स्थान पर अब गिनीचुनी ही झीलें शेष हैं। फिर भी नैनीताल देश में अपने प्राकृतिक सौन्दर्य के लिए ख्याति प्राप्त है तथा जिला एवं कुमायूँ मण्डल का मुख्यालय भी है। पर्यटन सीजन मार्च से जून तथा सितम्बर से अक्टूबर के अन्त तक रहता है। यहाँ पहुँचने के लिए निकटस्थ रेलवे स्टेशन काठगोदाम व निकटस्थ हवाई अड्डा पन्तनगर (फूलबाग) है। नैनीताल से 22 किमी० दूर भीमताल झील अपने सौन्दर्य व टापू के लिए प्रसिद्ध है तथा नैनीताल से 26 किमी० की दूरी पर नौकुचियाताल, नैनीताल से 21



किमी० की दूरी पर सातताल स्थित है जो प्रकृति की सौन्दर्यता को प्रसिद्ध करता है। भारत का प्रथम राष्ट्रीय उद्यान कार्बेट नेशनल पार्क में रंग बिरंगे पक्षी और शेर, हाथी, भालू, नील गाय, चीता, चीतल जैसे वन्य जीव



स्वच्छन्द बिहार करते हैं। कालाढूँगी से 4 किमी० आगे नया गाँव में कार्बेट फाल भी है, जो पर्यटकों के आकर्षण का स्थल है।

अल्मोड़ा मार्ग पर स्थित कैँची मन्दिर जहाँ नीम करौली महाराज आश्रम, हनुमान व अन्य देवताओं के मन्दिर आस्थावान भक्तों के केन्द्र हैं। यहाँ रात्रि

विश्राम की व्यवस्था भी है। जून माह की 15 तारीख को कैँची धाम में नीम करौली महाराज के जन्म दिन पर विशाल मेला लगता है। लाखों भक्त दर्शन के लिए आते हैं।

ऊधमसिंह नगर में नानकमत्ता सिक्खों के लिए आदरपूर्ण स्थान है। यहाँ का गुरुद्वारा, कुआँ व पीपल वृक्ष प्रसिद्ध है। यह विश्वास है कि यहाँ गुरु नानकदेव ने विश्राम किया था।

पिथौरागढ़ शहर से 7 किमी० दूरी पर चण्डाक नामक स्थान से पिथौरागढ़ का विहंगम दृश्य दर्शनीय है। यहाँ मोस्टमानो मन्दिर में अगस्त माह में विशाल मेला आयोजित होता है। यहाँ मैग्नासाइड खनिज की खान व कारखाना है। पिथौरागढ़ से 18 किमी० दूर ध्वज से हिमालय श्रृंखलाओं के विस्तृत दर्शन होते हैं। शहर से 6 किमी० की दूरी पर थल केदार में भगवान शिव का मन्दिर है। जहाँ शिव रात्रि मेला महत्वपूर्ण है। पिथौरागढ़ से 77 किमी० की दूरी पर गंगोलीहाट का महाकाली मन्दिर



देश के मुख्य शक्तिपीठों में से एक है। गंगोलीहाट से 6 किमी० पर गुप्तडी तथा वहाँ से 8 किमी० पर पाताल भुवनेश्वर में गुफाओं का रहस्य व दैवीय संसार है। यहाँ महादेव व शेष नाग का निवास स्थान माना जाता है। गुफा में विभिन्न दैवी आकृतियों का निर्माण धार्मिक आस्था का कारण है। पिथौरागढ़ से 112 किमी० व बेरीनाग से 9 किमी० दूर देवदार, बॉज, बुराश के पेड़ों के बीच स्थित चौकोड़ी हिमालय के सुन्दर स्थानों में से एक है। कैलाश मानसरोवर यात्रा मार्ग पर स्वामी नारायण द्वारा स्थापित नारायण आश्रम अपने प्राकृतिक व शान्त सौन्दर्य का प्रतीक है। लगभग 7000 फीट की ऊंचाई पर बसा मुनस्यारी तहसील मुख्यालय भी है। यहाँ से पंचाचूली शिखर का नया रूप दिखता है। जनपद चम्पावत में स्थित श्री पूर्णागिरी का मन्दिर भी लाखों श्रद्धालुओं की आस्था का केन्द्र है। श्री पूर्णागिरी मन्दिर में प्रतिवर्ष भव्य मेले का आयोजन किया जाता है जिसमें दूर-दूर से कई श्रद्धालु आते हैं।

उत्तराखण्ड में पर्यटन को उद्योग के रूप में विकसित करने के प्रयास किये जा रहे हैं। मण्डल में जनपदवार उपलब्ध पर्यटन स्थल एवं पर्यटक आवास गृह तथा उनमें उपलब्ध शय्याओं का विवरण निम्न प्रकार है।

क्र० सं०	जनपद का नाम	पर्यटक स्थलों की संख्या	पर्यटक आवास गृहों की संख्या	पर्यटक आवास गृह/रैनबसेरों में उपलब्ध शय्याओं की संख्या
1	अल्मोड़ा	4	12	410
2	बागेश्वर	9	8	288
3	नैनीताल	30	14	575
4	ऊधमसिंह नगर	13	2	30
5	पिथौरागढ़	24	9	292
6	चम्पावत	28	6	176
<b>योग मण्डल</b>		<b>108</b>	<b>51</b>	<b>1771</b>

उत्तराखण्ड में पर्यटन के विकास को ध्यान में रखते हुए पर्यटन विभाग द्वारा बीर चन्द्र सिंह गढ़वाली पर्यटन स्वरोजगार योजना के अन्तर्गत विभिन्न योजनाओं हेतु लाभार्थियों को 20 प्रतिशत मार्जन मनी का प्राविधान है।

वीर चन्द्र सिंह गढवाली पर्यटन योजना के अन्तर्गत निम्न कार्यो हेतु राज सहायता दी जाती है :-

1. 8 से 10 कमरे युक्त होटलनुमा आवासीय इकाई की स्थापना।
2. मोटर वर्कशाप/मोटर गैराज की स्थापना।
3. बस/टैक्सी परिवहन सुविधा संचालन योजना।
4. साहसिक क्रियाकलाप हेतु उपकरण क्रय योजना।
5. साधनाकुटी एवं योगध्यान केन्द्रों का विकास।
6. स्थानीय प्रतीकात्मक वस्तुओं के विक्रय केन्द्र।
7. टैन्ट आवासीय सुविधाओं की स्थापना।
8. पी0सी0ओ0 युक्त पर्यटक सूचना केन्द्र/रेस्टोरेन्ट का निर्माण।
9. फास्ट फूड केन्द्रों की स्थापना।

**वीर चन्द्र सिंह गढवाली पर्यटन योजना की वित्तीय एवं भौतिक प्रगति**  
**माह: मार्च ,2012** **(धनराशि लाख रू0 में)**

क्र० सं०	जनपद का नाम	वार्षिक लक्ष्य (अनन्तिम)	बैंको को प्रेषित प्रार्थना पत्र		बैंको द्वारा स्वीकृत प्रार्थना पत्र संख्या		बैंको द्वारा वितरित प्रार्थना पत्र	
			संख्या	धनराशि	संख्या	धनराशि	संख्या	धनराशि
1	2	3	4	5	6	7	8	9
1	अल्मोड़ा	43	47	451.12	41	271.41	41	170.46
2	बागेश्वर	27	27	51.83	24	35.77	24	35.77
3	पिथौरागढ़	42	47	114.41	26	76.82	24	42.24
4	चम्पावत	23	18	125.30	7	48.47	7	48.47
5	नैनीताल	50	52	106.18	31	68.20	31	68.20
6	ऊधमसिंह नगर	23	30	391.12	17	262.48	16	171.11
<b>योग कुमाँ</b>		<b>208</b>	<b>221</b>	<b>1239.96</b>	<b>146</b>	<b>763.15</b>	<b>143</b>	<b>536.25</b>

## अध्याय – 22

### सेवायोजन

मण्डल के सभी जनपदों में एक सेवायोजना कार्यालय की स्थापना की गई है,



जिसमें जिला सेवायोजन अधिकारी कार्यरत होते हैं। विभाग द्वारा चलाये जा रहे महत्वपूर्ण कार्यक्रम/योजनायें निम्न प्रकार हैं :-

1. बेरोजगार व्यक्तियों का रोजगार हेतु पंजीयन कराना।
2. व्यवसाय मार्ग निर्देशन का कार्य।
3. राज्य सरकार द्वारा विभिन्न स्वतः रोजगार सम्बन्धी योजनाओं की जानकारी देना।
4. समाचार पत्रों के माध्यम से रोजगार सम्बन्धी जानकारी देना।
5. शिक्षण मार्ग निर्देशन के माध्यम से प्रशिक्षण प्राप्त कर रहे अभ्यर्थियों को रोजगार सहायता प्राप्त करने हेतु योग्य बनाना।

मण्डल में जनपदवार वर्ष 2011-12 में सेवायोजन कार्यालय द्वारा किये गये कार्य विवरण निम्न प्रकार रहा है :-

क्र० सं०	जनपद का नाम	सेवायोजन कार्यालयों की संख्या	जीवित पंजिका पर अभ्यर्थियों की संख्या	वर्ष में पंजीकृत अभ्यर्थियों की संख्या	सूचित रिक्तियों की संख्या	वर्ष में कार्य पर लगाये गये व्यक्तियों की संख्या
1	अल्मोड़ा	2	58983	14386	—	47
2	बागेश्वर	1	28986	6188	—	172
3	नैनीताल	4	63583	19239	—	51
4	ऊधमसिंह नगर	2	44229	12184	—	51
5	पिथौरागढ़	1	46041	14070	—	117
6	चम्पावत	1	17046	17046	—	39
<b>योग मण्डल</b>		<b>11</b>	<b>258868</b>	<b>83113</b>	<b>—</b>	<b>477</b>

## अध्याय – 23

### निर्बल वर्ग हेतु कल्याणकारी कार्यक्रम

#### शैक्षिक उत्थान की योजनाएं

अनुसूचित जाति, अनुसूचित जनजाति, अन्य पिछड़ा वर्ग तथा अल्पसंख्यक परिवारों व बच्चों को शिक्षा प्राप्ति के लिए प्रेरित करने हेतु छात्रवृत्ति व अन्य योजनायें संचालित की जाती हैं।

#### अनुसूचित जाति का कल्याण

1. पूर्वदशम छात्रवृत्ति :- अनुसूचित जाति के कक्षा 1 से 5 में अध्ययनरत छात्र/छात्राओं को रू0 50.00, कक्षा 6 से 8 तक अध्ययनरत छात्र/छात्राओं को रू0 80.00 तथा कक्षा 9 से 10 तक अध्ययनरत छात्र/छात्राओं को रू0 120.00 प्रति माह छात्रवृत्ति प्रदान की जाती है। वर्ष 20011-12 में अनुसूचित जाति के कक्षा 1 से 5, कक्षा 6 से 8 एवं कक्षा 9 से 10 एवं आई0टी0आई0 अध्ययनरत। जनपद अल्मोड़ा में 38835, बागेश्वर में 17620, नैनीताल में 35320, ऊधमसिंह नगर में 92459, पिथौरागढ़ में 27481 तथा चम्पावत में 11614 छात्र/छात्राओं को छात्रवृत्ति प्रदान की गयी। इस प्रकार मण्डल में कुल 223329 विद्यार्थियों को रू0 1884.67 लाख छात्रवृत्ति प्रदान की गयी है।

2. दशमोत्तर छात्रवृत्ति योजना :- अनुसूचित जाति के कक्षा 11 से लेकर स्नातकोत्तर, मेडिकल, इन्जीनियरिंग कक्षाओं तक अध्ययन छात्र/छात्राओं के लिए छात्रवृत्ति योजना के तहत भारत सरकार द्वारा छात्रवृत्ति उपलब्ध करायी जाती है। रू0 1.00 लाख वार्षिक आय सीमा वाले परिवारों के आवासीय छात्रों को न्यूनतम रू0 150.00 प्रतिमाह अधिकतम रू0 425.00 तक तथा अनावासीय छात्रों के लिए रू0 90.00 प्रतिमाह दिये जाते हैं। छात्रवृत्ति स्वीकृति/वितरण की प्रक्रिया पूर्वदशम छात्रवृत्ति की भांति अपनायी जाती है। वर्ष 2011-12 में अनुसूचित जाति के छात्र/छात्राओं को दशमोत्तर छात्रवृत्ति के अन्तर्गत जनपद अल्मोड़ा में 4738, बागेश्वर में 2343, नैनीताल में 5762, ऊधमसिंह नगर में 11069, पिथौरागढ़ में 5106 तथा चम्पावत में 1475 छात्र/छात्राओं का छात्रवृत्ति प्रदान की गयी

है। इस प्रकार मण्डल में कुल 30493 विद्यार्थियों को रू0 1576.56 लाख छात्रवृत्ति प्रदान की गयी है।

3. अस्वच्छ पेशा छात्रवृत्ति :- मैला उठाने, चमड़ा उतारने जैसे व्यवसायों में संलग्न अभिवावकों/व्यक्तियों के बच्चों जो पूर्व दशम कक्षाओं में अध्ययन कर रहे हों को छात्रवृत्ति एवं अनुदान दिये जाने का प्राविधान है। वर्ष 2011-12 में जनपद नैनीताल में 36, ऊधमसिंह नगर में 545, छात्र/छात्राओं को रू0 10.08 लाख छात्रवृत्ति वितरित की गयी है।

4. कक्षा 10 एवं कक्षा 12 कोचिंग :- हाईस्कूल तथा इण्टर के अनुसूचित जाति के छात्रों के लिए गणित, विज्ञान एवं अंग्रेजी विषय में परीक्षा पूर्व कोचिंग की योजना भी विभाग द्वारा जनपद/तहसील स्तर के इण्टर कालेजों में संचालित की जाती है। दशवीं कक्षा के अध्यापकों को रू0 200.00 तथा इण्टर के अध्यापकों को रू0 300.00 प्रतिमाह की दर से मानदेय दिया जाता है। वर्ष 2011-12 में मण्डल द्वारा रू0 0.34 लाख का व्यय कर 3 छात्र/छात्राओं को लाभान्वित किया गया।

5. अनुसूचित जातियों के लिए राज्य सेवाओं हेतु पूर्व परीक्षा प्रशिक्षण योजना :- अनुसूचित जातियों के व्यक्तियों के लिए राज्य सेवाओं हेतु पूर्व परीक्षा प्रशिक्षण योजनान्तर्गत जिला अल्मोड़ा नैनीताल/ पिथौरागढ़ तथा देहरादून में केन्द्र संचालित है।

6. इन्जीनियरिंग में प्रवेश हेतु परीक्षा पूर्व प्रशिक्षण केन्द्र :- अनुसूचित जाति के छात्र/छात्राओं हेतु इन्जीनियरिंग में प्रवेश हेतु परीक्षा पूर्व योजनान्तर्गत जनपद हरिद्वार में एक केन्द्र संचालित है।

7. राजकीय आश्रम पद्यति विद्यालय :- समाज कल्याण विभाग द्वारा अनुसूचित जाति के छात्राओं को निःशुल्क शिक्षा दिये जाने के उद्देश्य से आश्रम पद्यति विद्यालयों का संचालन किया जा रहा है। इन विद्यालयों में निःशुल्क शिक्षा, अतिरिक्त भोजन, आवास, कपड़े, कापी, किताब आदि की सुविधायें निःशुल्क दी जाती हैं। कुमायूँ मण्डल में जनपद अल्मोड़ा में जैती, नैनीताल में बेतालघाट व ऊधमसिंह नगर में एक-एक बालकों के आश्रम पद्यति विद्यालय स्थापित हैं। वर्ष 2011-12 में मण्डल स्तर पर 2.60 रू0 व्यय किया गया।

8. अनुसूचित जाति के छात्रों हेतु छात्रावास :- अनुसूचित जाति के छात्र/छात्राओं को उच्च शिक्षा प्राप्त करने में सहयोग प्रदान किये जाने हेतु विभाग द्वारा छात्रावास संचालित किये जा रहे हैं। जिसमें निःशुल्क आवास की सुविधा प्रदान की जाती है। कुमायूँ मण्डल में जनपद अल्मोड़ा में अल्मोड़ा, नैनीताल में पाईन्स, शहीद सैनिक स्कूल परिसर, पिथौरागढ़ में पिथौरागढ़ शहर व चम्पावत में लोहाघाट में बालकों एवं पिथौरागढ़ में बालिकाओं के लिए एक छात्रावास स्थापित है। उक्त छात्रावासों में निःशुल्क आवासीय सुविधा उपलब्ध करायी जाती है। वर्ष 2011-12 में अनुसूचित जाति के छात्र/छात्राओं हेतु जनपद नैनीताल-पाईन्स में 70 लाभार्थियों पर रू0 17.98 लाख, अल्मोड़ा में 48 लाभार्थियों पर रू0 19.60 लाख, पिथौरागढ़ में 82 लाभार्थियों पर रू0 11.06 लाख व्यय किया गया है। चम्पावत में रू0 7.78 लाख से 48 लाभार्थियों को लाभान्वित किया गया है।

9. अत्याचार से उत्पीड़ित अनुसूचित जातियों को आर्थिक सहायता :- सवर्ण जाति के व्यक्ति द्वारा उत्पीड़न किये जाने पर अनुसूचित जाति के अत्याचार निवारण अधिनियम के अन्तर्गत अत्याचार से उत्पीड़ित व्यक्ति को समाज कल्याण अधिकारी/पुलिस अधीक्षक/जिलाधिकारी की संस्तुति पर आर्थिक सहायता प्रदान किये जाने का प्राविधान है। इस योजना के अन्तर्गत जनपद नैनीताल में 10, अल्मोड़ा में 5, पिथौरागढ़ में 1, बागेश्वर में 5, तथा ऊधमसिंह नगर में 12 पीड़ित व्यक्तियों को लाभान्वित कर मण्डल स्तर पर रू0 9.16 व्यय किया गया।

10. गौरादेवी कन्याधन योजना (अनुसूचित जाति) :- वर्ष 2011-12 में अनु0 जाति के परिवारों की बालिकाओं हेतु कल्याणकारी योजना संचालित की जा रही है। जिस हेतु जनपद नैनीताल में 362, अल्मोड़ा में 294, पिथौरागढ़ में 245, बागेश्वर में 118, चम्पावत में 82 तथा ऊधमसिंह नगर में 162 लाभार्थियों को लाभान्वित किया इस प्रकार मण्डल में 1263 योजनाओं पर रू0 315.75 लाख व्यय किया गया है।

11. अटल आवास योजना:- यह योजना अनुसूचित जाति एवं जनजाति के परिवारों हेतु मण्डल में संचालित की जा रही है, जिस हेतु जनपद नैनीताल में 131, अल्मोड़ा में 160, पिथौरागढ़ में 102, बागेश्वर में 92, चम्पावत में 136 तथा ऊधमसिंह नगर में 136 आवासों

का निर्माण किया गया। इस प्रकार मण्डल में 757 आवासों पर रू0 266.67 लाख व्यय किया गया।

### पिछड़ी जातियों का कल्याण

1. पूर्वदशम छात्रवृत्ति :- वर्ष 2011-12 में पिछड़ी जाति के कक्षा 1 से 5 व कक्षा 6 से 8 तथा कक्षा 9 से 10 तक अध्ययनरत जनपद अल्मोड़ा में 2606, बागेश्वर 1738 नैनीताल में 2705, ऊधमसिंह नगर में 11221, पिथौरागढ़ में 2397 तथा चम्पावत में 653 छात्र/छात्राओं को छात्रवृत्ति प्रदान की गयी। इस प्रकार मण्डल में कुल 21320 विद्यार्थियों को रू0 179.44 लाख छात्रवृत्ति वितरित की गयी।

2. दशमोत्तर छात्रवृत्ति :- वर्ष 2011-12 में पिछड़ी जाति के छात्र/छात्राओं को जनपद अल्मोड़ा में 761, बागेश्वर में 316, नैनीताल में 947, ऊधमसिंह नगर में 337, पिथौरागढ़ में 1589 तथा चम्पावत में 243 छात्रवृत्ति वितरित की गयी। इस प्रकार मण्डल में कुल 4193 छात्र/छात्राओं को रू0 216.60 लाख छात्रवृत्ति वितरित की गयी।

### सामाजिक विकास हेतु कार्यक्रम

#### राष्ट्रीय सामाजिक सहायता कार्यक्रम

1. राष्ट्रीय वृद्धा पेंशन :- 60 वर्ष से ऊपर के वृद्धों को जिनकी सभी स्रोतों से मासिक आय रू0 1000.00 से अधिक न हो, को रू0 400.00 प्रतिमाह की दर से समाज कल्याण विभाग द्वारा पेंशन दी जाती है। वर्ष 2011-12 में अल्मोड़ा में 33428, बागेश्वर में 13432, नैनीताल में 18349, ऊधमसिंह नगर 28723, पिथौरागढ़ में 15711 तथा चम्पावत में 10350 व्यक्तियों को वृद्धापेंशन वितरित की गयी है। इस प्रकार कुमायूँ मण्डल में 119993 व्यक्तियों को पेंशन प्रदान कर 5984.00 लाख रू0 व्यय किया गया।

2. राष्ट्रीय पारिवारिक लाभ योजना :- गरीबी की रेखा के नीचे निवास करने वाले परिवार के कमाऊ सदस्य की मृत्यु हो जाने के कारण मृतक के आश्रित को एकमुश्त रू0 10000.00 की धनराशि अनुदान के रूप में दी जाती है।

3. अन्य सहायता :- अनुसूचित जाति के निराश्रित विधवाओं की पुत्रियों की शादी व बीमारी के इलाज हेतु रू0 2000.00 की सहायता समाज कल्याण के विभाग द्वारा दी जाती है। वर्ष 2011-12 में कुमायूँ मण्डल में अल्मोड़ा में 304, बागेश्वर में 812, नैनीताल में 294, ऊधमसिंह नगर में 208, पिथौरागढ़ में 360 तथा चम्पावत में 629 निराश्रित विधवाओं की बालिकाओं के विवाह हेतु सहायता प्रदान की गयी है। इस प्रकार कुमायूँ मण्डल में 2607 निराश्रित विधवाओं के पुत्रियों के विवाह हेतु रू0 164.82 लाख सहायता प्रदान की गयी।

### विकलांगों के कल्याणार्थ योजनायें

1. विकलांग पेंशन/विकलांग छात्रवृत्ति :- मुख्य चिकित्साधिकारी द्वारा 40 प्रतिशत से अधिक विकलांग का प्रमाण पत्र प्राप्त करने वाले 60 वर्ष से कम आयु के विकलांग व्यक्तियों को, जिनकी मासिक आय रू0 1000.00 से अधिक न हो, को रू0 125.00 प्रतिमाह की दर से पेंशन दी जाती है, तथा विकलांग छात्र/छात्राओं को छात्रवृत्ति भी प्रदान की जाती है। वर्ष 2011-12 में जनपद बागेश्वर में 1914, जनपद चम्पावत में 1520, जनपद नैनीताल में 3709, जनपद अल्मोड़ा में 4595, जनपद पिथौरागढ़ में 2543 एवं जनपद ऊधमसिंह नगर में 5323 छात्र/छात्राओं को पेंशन तथा जनपद अल्मोड़ा में 251, नैनीताल में 304, पिथौरागढ़ में 244, बागेश्वर में 89, चम्पावत में 247, ऊधमसिंह नगर में 697 विकलांगों को छात्रवृत्ति प्रदान की गयी।

2. विकलांग व्यक्तियों को कृत्रिम अंग/श्रवण यंत्र क्रय अनुदान :- वर्ष 2011-12 में जनपद अल्मोड़ा में 62, बागेश्वर में 50, नैनीताल में 44, ऊधमसिंह नगर में 101, पिथौरागढ़ में 59 तथा जनपद चम्पावत में 28 विकलांग व्यक्तियों को कृत्रिम अंग/श्रवण यंत्र क्रय हेतु अनुदान दिया गया है। इस प्रकार मण्डल में 344 लाभार्थियों को रू0 15.01 लाख अनुदान दिया गया है।

3. विकलांग भरण पोषण अनुदान :- वर्ष 2011-12 में जनपद अल्मोड़ा में 4448 बागेश्वर में 1878, नैनीताल में 3671, ऊधमसिंह नगर में 5056, पिथौरागढ़ में 1948 तथा जनपद चम्पावत में 1390 लाभार्थियों को सहायता प्रदान की गयी है। इस प्रकार मण्डल में कुल 18391 लाभार्थियों को रू0 1279.54 लाख भरण-पोषण हेतु अनुदान प्रदान किया गया है।



4. विकलांग दुकान निर्माण हेतु अनुदान :- विकलांगों को व्यवसायिक स्थल पर दुकान निर्माण हेतु रू0 20000.00 सहायता दी जाती है, जिसमें से रू0 5000.00 अनुदान तथा रू0 15000.00 ऋण 4 प्रतिशत ब्याज की दर से दिया जाता है।

5. विकलांग दम्पतियों के शादी पर अनुदान :- विकलांगों को विवाह हेतु प्रोत्साहित करने के लिए पुरुष में विकलांगता होने पर रू0 11000 तथा युवती अथवा दोनों के विकलांग होने पर रू0 14000 की सहायता प्रदान की जाती है। वर्ष 2011-12 में जनपद अल्मोड़ा में 14, बागेश्वर में 11, नैनीताल में 20, ऊधमसिंह नगर में 35, पिथौरागढ़ में 11 तथा चम्पावत में 4 विकलांग दम्पतियों के शादी पर अनुदान प्रदान किया गया है। इस प्रकार कुमायूँ मण्डल में कुल 95 विकलांग दम्पतियों को रू0 11.44 लाख का अनुदान प्रदान किया गया है।

राज्य सड़क परिवहन निगम की बसों में विकलांगों की यात्रा नियमावली 1998 के अन्तर्गत चिकित्साधिकारी द्वारा प्रदत्त प्रमाण पत्र के आधार पर निःशुल्क यात्रा सुविधा भी प्रदान की जाती है।

दक्ष विकलांग कर्मचारियों एवं उनके सहयोगियों को राज्य स्तरीय पुरस्कार दिया जाता है।

### महिला कल्याण की योजनायें

1. निराश्रित विधवा पेंशन :- विधवा महिलायें जिनकी आयु 60 वर्ष से कम है तथा मासिक आय रू0 1000.00 से कम है, एवं कोई बालिग पुत्र या पौत्र न हो, को रू0 400.00 प्रतिमाह की दर से विधवा पेंशन प्रदान की जाती है। वर्ष 2011-12 में अल्मोड़ा में 10565, बागेश्वर में 4308, नैनीताल में 8125, ऊधमसिंह नगर में 10561, पिथौरागढ़ में 4892 तथा चम्पावत में 3245 निराश्रित विधवाओं को विधवा पेंशन वितरित की गयी है, इस प्रकार कुमायूँ मण्डल में 41696 विधवाओं को विधवा कुल 2054.70 लाख रू0 पेंशन प्रदान की गयी है।

2. विधवा पुनर्विवाह योजना :- ऐसे व्यक्तियों को जिसने 35 वर्ष से कम उम्र की विधवा से विवाह किया हो, तथा विवाह के एक वर्ष के अन्दर आवेदन किया हो तथा विधवा के साथ विवाह करते वक्त कोई जीवित पत्नी न होने का प्रमाण पत्र

तहसीलदार द्वारा प्रदान किया गया हो, को प्रस्तुत करने पर समाज कल्याण विभाग द्वारा रू0 11000.00 अनुदान जिलाधिकारी की स्वीकृति से प्रदान किया जाता है। वर्ष 2011-12 अल्मोड़ा में 1 ऊधमसिंह नगर में 7, पिथौरागढ़ में 2 चम्पावत 3 तथा नैनीताल में 1 व्यक्तियों को अनुदान दिया गया है। इस प्रकार कुमायूँ मण्डल में 14 व्यक्तियों को 1.71 लाख रू0 सहायता प्रदान की गयी है।

### योजना अल्प संख्यकों के कल्याणार्थ योजनायें

1. अल्प संख्यक छात्रवृत्ति (1 से 10 तक) :- वर्ष 2011-12 में जनपद अल्मोड़ा में 748, बागेश्वर में 238, नैनीताल में 15291, ऊधमसिंह नगर में 43907, पिथौरागढ़ में 484 छात्र/छात्राओं को छात्रवृत्ति प्रदान की गयी। इस प्रकार मण्डल में कुल 60668 छात्र/छात्राओं को रू0 613.52 लाख छात्रवृत्ति वितरित की गयी है।

### उत्तराखण्ड बहुदेशीय वित्त एवं विकास निगम :-

उत्तराखण्ड राज्य में अनुसूचित जाति, जनजाति, अल्पसंख्यक, पिछड़ावर्ग, विकलांग, महिला एवं सैनिक कल्याण के आर्थिक, शैक्षिक एवं सामाजिक विकास हेतु विभिन्न कार्यक्रमों के संचालन हेतु उत्तरांचल बहुदेशीय वित्त एवं विकास निगम लिमिटेड का गठन 25 अक्टूबर 2001 को कम्पनी अधिनियम 1956 के अधीन किया गया है। निगम का प्रशासनिक विभाग समाज कल्याण विभाग है। निगम द्वारा निर्बल वर्ग के कल्याण हेतु चलायी जा रही योजनाएं निम्नलिखित हैं :-

1. स्वतः रोजगार योजना :- यह योजना एक महत्वपूर्ण योजना है। इसे बीस सूत्री कार्यक्रम में अनुसूचित जाति के परिवारों को आर्थिक सहायता (सूत्र संख्या 11 क) तथा अनुसूचित जनजाति के परिवारों को आर्थिक सहायता (सूत्र संख्या 11 ख) मद नाम से सम्मिलित किया गया है। ग्रामीण क्षेत्र में रू0 15976.00 तथा शहरी क्षेत्र में रू0 11206.00 कम वार्षिक आय वाले परिवारों को स्वयं का व्यवसाय स्थापित हेतु सहायता प्रदान की जाती है। इस योजना में रू0 20.00 हजार, रू0 70000.00 हजार तक की परियोजनाओं के संचालन हेतु राष्ट्रीयकृत/सरकारी ग्रामीण क्षेत्रों के माध्यम

से ऋण उपलब्ध कराया जाता है। निगम द्वारा योजना की लागत का 50 प्रतिशत या रू0 10000.00 जो भी कम हो अनुदान एवं रू0 20000.00 से बड़ी लागत वाली योजना से अनुदान के अतिरिक्त योजना लागत का 25 प्रतिशत मार्जिन मनी ऋण भी 4 प्रतिशत ब्याज पर निगम द्वारा दिया जाता है। लेकिन अनुदान तथा मार्जिन मनी ऋण योजना लागत का 50 प्रतिशत से अधिक नहीं होगा। शेष धनराशि बैंक ऋण के रूप में दी जाती है। सूत्र संख्या 10 ग में अनुसूचित जनजाति आर्थिक सहायता मद में जनपद अल्मोड़ा में 4, बागेश्वर में 12, नैनीताल में 29, ऊधमसिंह नगर में 646, पिथौरागढ़ में 121 तथा चम्पावत में 4 परिवारों को स्वतः रोजगार हेतु सहायता प्रदान की गयी है। सूत्र संख्या 10 (क) अनुसूचित जाति परिवारों को सहायता के अन्तर्गत अल्मोड़ा 660, बागेश्वर 345, नैनीताल 661, ऊधमसिंह नगर 720, पिथौरागढ़ 490, चम्पावत 185 परिवारों को स्वतः रोजगार हेतु सहायता प्रदान की गयी है।

1. स्वच्छकार विमुक्ति योजना :- अस्वच्छ पेशे में लगे स्वच्छकारों एवं उनके आश्रितों के पुर्नवास एवं विमुक्ति हेतु भारत सरकार की इस महत्वपूर्ण योजना का संचालन निगम द्वारा किया जाता है। इस योजना का उद्देश्य मैला ढोने जैसी कुप्रथा से स्वच्छकारों को विमुक्त कर उन्हें सम्मानजनक वैकल्पिक व्यवसाय हेतु ऋण दिलाकर आर्थिक व्यवसायों में विनियोजित करना है। व्यवसाय जिनमें दक्षता की आवश्यकता हो, में प्रशिक्षण की व्यवस्था भी है। प्रशिक्षण के उपरान्त उन्हें रू0 50000/- तक परियोजनाओं के संचालन हेतु ऋण भी उपलब्ध कराया जाता है। जिसमें रू0 10000/- अनुदान एवं 25 प्रतिशत मार्जिन मनी ऋण दिया जाता है। इस योजना के अन्तर्गत परिवार इकाई न होकर व्यक्ति इकाई है।

2. शहरी क्षेत्र दुकान निर्माण योजना :- जिन अनुसूचित जाति के गरीब परिवारों के पास शहरी क्षेत्र/अर्द्ध शहरी क्षेत्र अथवा उपयुक्त व्यवसायिक स्थलों पर अपनी स्वयं की भूमि उपलब्ध है। उन्हें उस भूमि पर दुकान/विपणन केन्द्र बनाने हेतु रू0 38000/- का ब्याज मुक्त ऋण उपलब्ध कराया जाता है। जिसमें रू0 10000/- अनुदान दिये जाने का

प्राविधान है। अवशेष रू0 28000/- की वसूली 120 समान किस्तों में की जाती है। दुकान बनाने के पश्चात् उसे अपना व्यवसाय चलाने हेतु भी ऋण उपलब्ध कराया जाता है।

**3. प्रशिक्षण योजनाएं :-** अनुसूचित जाति के युवक-युवतियों हेतु विभिन्न प्रशिक्षण कार्यक्रमों का संचालन किया जा रहा है जैसे कम्प्यूटर, सिलाई, कड़ाई, बुनाई आदि प्रशिक्षण पर होने वाले व्यय को निगम द्वारा वहन किया जाता है। साथ ही प्रशिक्षणार्थियों को छात्रवृत्ति भी दी जाती है। प्रशिक्षण के पश्चात् उन्हें स्वरोजगार योजनान्तर्गत ऋण भी उपलब्ध कराया जा रहा है, ताकि वे स्वावलम्बी बन सकें। विशेष केन्द्रीय सहायता के अन्तर्गत प्राप्त धनराशि में से 5 प्रतिशत धनराशि प्रशिक्षण पर व्यय करने का प्राविधान है।

**4. राष्ट्रीय अनुसूचित जाति वित्त एवं विकास निगम द्वारा संचालित कार्यक्रम :-** अनुसूचित जाति के गरीब परिवारों को राष्ट्रीय अनुसूचित जाति वित्त एवं विकास निगम द्वारा संचालित कार्यक्रमों के अन्तर्गत वाहन योजना, लघु व्यवसाय, लघु वित्त ऋण एवं विभिन्न प्रशिक्षण हेतु लाभान्वित किया जाता है। इस योजना के अन्तर्गत योजना की लागत का 85 प्रतिशत ऋण एवं रू0 10000/- अनुदान एवं शेष धनराशि निगम की मार्जिन मनी ऋण द्वारा प्रदान की जाती है। इस योजना के अन्तर्गत निगम द्वारा सीधा वित्त पोषण किया जाता है।

## अध्याय – 24

### शान्ति एवं कानून व्यवस्था

आम नागरिकों के सहयोग के बिना किसी भी सामाजिक लक्ष्य को प्राप्त नहीं किया जा सकता है। वर्तमान समय में अपराधियों के विरुद्ध अभियान चलाकर भयमुक्त वातावरण बनाना पुलिस की प्राथमिकता है। इस उद्देश्य को नागरिकों के सक्रिय सहयोग से ही प्राप्त किया जा सकता है।

मण्डल के रैगुलर पुलिस क्षेत्र में अपराध एवं कानून व्यवस्था की स्थिति सामान्य रही है।

उत्तराखण्ड मित्र पुलिस की अवधारणा को साकार करने के लिए पुलिस को संवेदनशील बनाने के प्रयास प्रशासन स्तर पर किये जा रहे हैं।

मण्डल में वर्ष 2011-12 में जनपदवार पुलिस स्टेशनों (थाना) की स्थिति निम्न प्रकार रही है :-

क्र० सं०	मद	अल्मोड़ा	बागेश्वर	नैनीताल	ऊधम सिंहनगर	पिथौरागढ़	चम्पावत	मण्डल
पुलिस स्टेशन (थाना) संख्या								
1.	नगरीय	02	01	10	10	03	04	30
2.	ग्रामीण	06	03	02	02	10	03	26
	योग	08	04	12	12	13	07	56

## अध्याय – 25

### मण्डल की आर्थिक समस्यायें तथा सुझाव

मण्डल का लगभग 75 प्रतिशत क्षेत्र पर्वतीय है। शेष 25 प्रतिशत क्षेत्र मैदानी है। जो जनपद ऊधमसिंहनगर व नैनीताल में पड़ता है। मैदानी क्षेत्र आर्थिक दृष्टि से विकसित क्षेत्र है। विकास की गति प्रदेश के औसत गति की तुलना में अधिक है। मण्डल में पर्वतीय क्षेत्र जिनमें जनपद चम्पावत का अधिकतर क्षेत्र व अल्मोड़ा, बागेश्वर, पिथौरागढ़ का सम्पूर्ण क्षेत्र तथा जनपद नैनीताल का कुछ पर्वतीय आता है, उनमें आर्थिक विकास सम्बन्धी अनेक समस्यायें हैं, जिनके कारण यहाँ पर विकास की गति धीमी है।

इस मण्डल में पर्वतीय क्षेत्र की प्रमुख आर्थिक समस्यायें निम्न हैं :-

1. इस क्षेत्र की 80 प्रतिशत जनसंख्या ग्रामीण क्षेत्र में निवास करती है, जो मुख्यतः कृषि पर आश्रित है। इस क्षेत्र में अधिकांश भूमि वनों के अन्तर्गत तथा कृषि के लिए अयोग्य होने के कारण कृषि योग्य भूमि बहुत कम बची है। कुल क्षेत्रफल का लगभग 27 प्रतिशत भूमि ही कृषि योग्य है। यही कारण है कि लगभग 75 प्रतिशत कृषकों के पास एक हैक्टेयर से कम भूमि है। जोतें सीड़ी नुमा तथा बिखरी हुई हैं। सिंचाई साधनों की कमी के कारण अधिकांश कृषि वर्षा पर आधारित है। ऐसी स्थिति में परम्परागत कृषि मडुवा, सॉवा आदि मोटे अनाजों की खेती से ग्रामों का आर्थिक विकास में अवरोध सिद्ध हो रहा है।
2. पर्वतीय भू-भाग में उद्योग धन्धों का अभाव होने के कारण रोजगार के अवसर नगण्य है तथा इस कारण रोजगार की तलाश में मैदानी भाग की ओर श्रम शक्ति का तेजी से पलायन हो रहा है। पर्वतीय भू-भाग में विद्युत की अनियमित आपूर्ति उत्पादों के समुचित विपणन व्यवस्था न होना भी प्रमुख समस्या है।
3. जीवन जल से जुड़ा है। पर्वतीय भू-भाग में पेयजल स्रोतों के सूखजाने अथवा जल स्तर कम हो जाने से ग्रीष्म काल में पेयजल एक प्रमुख समस्या बन जाती है।

4. पर्वतीय भू-भाग में पर्यटन की दृष्टि से अनेक महत्वपूर्ण एवं दर्शनीय स्थल मौजूद हैं, परन्तु अधिकांश पर्यटक स्थलों के लिए आवागमन के अच्छे साधन, ठहरने एवं भोजन हेतु अच्छे होटलों का अभाव होने के कारण पर्यटकों के आकर्षित नहीं होने से पर्यटन स्थलों का आर्थिक विकास में भी योगदान नहीं हो पा रहा है।

उपरोक्त आर्थिक समस्याओं के निराकरण हेतु निम्न सुझाव दिये जाते हैं—

1. पर्वतीय क्षेत्रों में कृषि व्यवसाय अधिकांश महिलाओं पर आधारित है। कृषि के सम्बन्ध में निर्णय भी महिलाओं द्वारा लिया जाता है। जोखिम लेने से बचने तथा कृषि की नई तकनीकों एवं उन्नत किस्म के बीजों की जानकारी न होने के कारण कृषि जोतें छोटी-छोटी, बिखरी तथा असिंचित होने के कारण परम्परागत कृषि कार्य ही अधिकांश क्षेत्रों में हो रहा है। अतः अधुनान्त कृषि तकनीक के सम्बन्ध में महिलाओं को प्रशिक्षित करना, कृषि उत्पादन के विपणन की जगह सुविधायें उपलब्ध कराना, कर उन्नत कृषि तथा औद्योगिकी तथा बेमौसमी सब्जियों, पुष्पों तथा जड़ी बूटियों के उत्पादन को प्रोत्साहित करना तथा कृषि को उपयोगी बनाने के प्रयास कारगर हो सकते हैं।

2. पर्वतीय क्षेत्रों में Low Volume High Cost वाली औद्योगिक उत्पादकों की इकाइयों को प्रोत्साहित कर औद्योगिकीकरण की पहल की जाने से रोजगार के अवसर उपलब्ध कराकर श्रम शक्ति के पलायन पर रोक लगाया जा सकता है। अतः Low Volume High Cost वाली औद्योगिक इकाइयों तथा सुविधायुक्त क्षेत्रों की पहचान के लिए कार्य दलों का गठन कर सार्थक प्रयास हो सकते हैं।

3. पर्वतीय भू-भाग में पेयजल स्रोतों पर जल संरक्षण के कार्य विशेष, कार्य योजना तैयार कर स्थानीय जनता में जागरूकता प्रदान कर जन सहयोग किये जाने की नितान्त आवश्यकता है। जल स्रोतों के आस पास बॉज, उतीस के पौध का रोपण, ट्रंचिंग खोद कर वर्षा के पानी को रोक कर जल संरक्षण का कार्य करने से पेयजल स्रोतों को पुनर्जीवित किया जा सकता है। भूमि एवं जल संरक्षण योजना तथा जलागम

योजना में यह कार्य किया भी जा रहा है। ऐसे कार्यों के प्रभावों का भी समय समय पर अध्ययन एवं मूल्यांकन किया जाना आवश्यक है।

4. भौगोलिक परिस्थितियों के कारण इस क्षेत्र का पर्यटन की दृष्टि से बहुत महत्वपूर्ण स्थान है। किन्तु अभी तक दूरस्थ स्थित पर्यटन स्थलों पर सुविधायें व्यापक स्तर पर उपलब्ध न होने के कारण अधिकांश पर्यटक नैनीताल, अल्मोड़ा, रानीखेत, कौसानी आदि चुने स्थानों पर जाते हैं। अतः दूरस्थ स्थित पर्यटक स्थलों के लिए आवागमन तथा निवास की सुविधाओं पर ध्यान देकर पर्यटकों को आकर्षित किया जा सकता है। पर्यटक सुविधाओं के लिए मध्यम वर्ग के पर्यटकों को भी ध्यान में रखने से पर्यटकों की संख्या को बढ़ाया जा सकता है। इसके अतिरिक्त यदि स्थानीय व्यक्तियों द्वारा टूरिस्ट गाइड का कार्य किया जाय तो इससे पर्यटन को बढ़ावा मिलने के साथ ही मण्डल में रोजगार के नये अवसर भी बढेंगे।

////////////////////